

ইনুং লৈমা

৭। ১১। ১। সোরোকখাইবম

**MANIPUR UNIVERSITY LIBRARY**  
IMPHAL - 3



# ইনুং লৈমা

(অসমীয়া পদ্য)

সীতেন দেৱীৰ কাহিনী

১৯৫৮ চনত প্ৰথম প্ৰকাশিত হৈছে

INUNG LI IMA

A Manipuri Folk Drama

by Biren Sorokhaibam

Keshampat Mutum Leirak, Imphal

15710/11/11

ফোংজিবা \* অহাঙ্গা, ইং ২০০২ লংবন

কোপী : ১০০০

মূল্য : Rs 120

হক : অইবা

11' 1' 1' 1' 1' 1'  
1 a Ente

মথম .

নম্ৰাম : লময়ানবা 'পল্টু'স, কোনুং লমপাক, ইম্ফাল।

## କଥୋକଚବା

ଝେଲୌ ଶକଧଞ୍ଜହୌଦ୍ରବା ନୈଧିଦ୍ରବା ଯମିପୁବଗୀ  
ଅହିନାଶିଂଶୀ ମଫମଦା କଚ୍ଚବି ଶ୍ରୀମୀ ଫୋକ ଡ୍ରମା ଇନ୍ଦୁ ନୈମା ।

ବୀବେନ ସୋବୋକଥାବିବର

## ডুমাসিগী মীকোকশিং

### নুপাদা :

১)	থোংভাবেন	চ'হ	৬৫
২)	থোংজি	চ'হ	৬০
৩)	কোংজেনহনগা	চ'হ	৫৭
৪)	শাম্বা নহা লমগাম্বা	চ'হ	২১

### নুপীদা :

১)	ঈনংলৈমা	চ'হ	৪০
২)	অযাংলৈমা	চ'হ	৪৫
৩)	মোম্বুতোম্বী	চ'হ	৪২
৪০	যাইদং কোনু	চ'হ	২০

## অহানবা শরুক

মফমঃ খম্মুং লৈবাক

মতমঃ নুংখিল

(থোংঙারেনগা ইনুংলৈমগা বারী শানদুনা লৈ)

থোংঙারেন : ইশানৌ করি যাবানো  
চিংনদনা পায়মা নুংদা  
নশাবী ওইবা ঐঙোন্দা  
পাউদম্মুদো যাবা শেংনা।  
নশাবী ওইবা ঐহাঙ্কি  
কোরৌ নুমিং খুদিংমকী  
থৌরম চিংনা য়ান্সাসিনা  
রাংলেন ঙাইহাঙ্কো নহাঙ্কা  
নুংশি যাবা পাউমেম্নবা  
ঙমখিদ্দেদো ইশানৌ ও,  
পায়মা পিবুক পেন্দ্রবরা ?

ইনুংলৈমা : (ওইননা)  
পেন্দ্রবা মঙা লৈজাদে  
ননাইনা হায়জনৌংবাদি  
চহী কুমজা কয়া অসে  
ইশাবী মোংবা নবানয়াউ  
লিৎশাং শিৎনা য়া  
খরায় থোঙ্কাল ল্য

থোংঙারেন : অদুদা করি পেন্দ্র  
তাসি অদুক মহায়া

ইনুংলৈমা : নশানৌ ওইবী ঐহাৰু  
 যাবা চিস্কেইনীংবমক্তি  
 অঐত কবিসু নশ্বেদো,  
 ওসি কোবৌ নোংজাসিদং  
 মালেম তাইবংগী ফজ্জবা  
 মিৎয়েং শানথৈজনীংবনি,  
 ইশাবী ওইবা নহাৰু  
 খুজ্জেং হংজি বায়না মস্তা  
 লমজিং লম্তাকপিবদুনা  
 মালেম মাগী নীপথিববু  
 য়েংজগেনে লাইনিংবৌ ও ।

থোংডাবেন : । নোকফেং তৌনা)  
 যাবা লমদাং 'দুগীমক্তি  
 ইশানৌ ইবেম্মা নহাক  
 'খায়মা লীবৌবগনুদো,  
 নোংমতসু নচেমশিংসি  
 'সুন্ন্য যাবা চিস্কেইবক্তি ।  
 ইশানৌ 'তোম্বী নহাৰু  
 নশাবী ওইবা ঐহাৰু  
 তাইবংগী নীপথিবা য়েংবা  
 মালেম লৈকোই পুঙদুদবু  
 থোঙদেইখিবা বাংলেন্দুদা  
 কবিগুন্না নচেমশিংনা  
 খঙখি উখিবা থোব্রসু  
 খোইখা লিনখা থাখিনিদো ।

ইনুংলৈমা : খোইখা লিনখা থাখিদৌবা ।

থোংডাবেন : 'দুতসু নও ইশানৌ  
 'খায়ুম লাইব পলেন 'পুন্না  
 গাখি উখিবা থোব্রসু



নশাবী ওইবা ঐহাকপু  
খোয়ুম লাহিগী লিচং চন্তে  
তাইবং মীগী শাজং চৎলি  
বাবীনখিনি ঈশানৌ।

ইনুংলৈমা : ক'ওবিনব্রনে ইশাবী  
নহাননোং কোবৌ অমদা  
ইশাবী ওইবা নহাক্সা  
শবী বাশকপিখিবগী  
যাবা তুংইমা ননাইনা  
চিক্সোয়জবনি লাইনিংথৌ।  
লাইনিংথৌগী চিছকমজা  
অবংননা খুস্মৌ হাযনা  
পায়মা নুংদা খনবীগনু।  
বাংলেন্দুদা লাইনিংথৌনা  
বাসব পবে চমখিবদি  
ওপাস্বদা পিবাগনি  
হাযজবদা হাণিগনি  
তাকাপিখবা যাবা 'পুস্বা  
ন' ওবীবব্রনে ঈশাবী।

থোংঙাবন : (মথন্ত (শানবা)  
হাংস বা বুদিং যাগনি  
বাংলেন্দুদা বাশকস্তবা।

ইনুংলৈমা : দুতসু নাত্রে লাইনিংথৌ  
লাইবমালনগী খোহিনৌ ওস্সা  
মালৈম 'পুস্বা' কায়না  
তাংবং মালৈমগী ফজব  
মিৎমাং শান(খবে হাংসাদ

থোংঙাবন : ফবে ফবে ঈশানৌ ও  
নুবা পুফ্রিং মস্তনবু

অদু যৌনা পলেপত্রদি  
মোমনু ওইবী নথম্মোয়দো  
নীংজবা পুস্বা থুংজরো ।

ইনুংলৈমা : (হবাওনা)  
ঙাংলৌ খাদা পুনেমজরি ।

থোংঙাবেন : অদুগা লমদাং অমনা  
অমুক নুংখিল ঝাংলেন্দদি  
নশাবী ওইবা ঐহাক্তি  
খৌবম চিংনা যাস্বসিনা  
খোংদোই ফুবা ডমলোইদৌবি ।

ইনুংলৈমা : কবি কবস্বা খৌবল্লো  
নশানৌ খঙজনীংইনে ।

থোংঙাবেন : (খুদোনবী থিন্দুনা)  
যেংঙদো মাঙদা উনিবা  
তাইবং থরায়চা খিবীকসি,  
অশি থরায়চা খবনা  
খুন্সুংকোন লৈবাক যৌবল্লে ।  
পোস্বী থরায়চা খবনা  
খন্সুংবোন শাবা যাংবী থক  
নুংবী মাইশৌ মবকসিদা  
থরায় অবা খুবৌ চলনা  
লৈবিবসি উবেদনা ।

ইনুংলৈমা : নশানৌ ঐসু উজবে ।

থোংঙাবেন : অমুকসু যেংঙ ইশানৌ  
ঈরাই-ঈনিং, ঈপোম কমা  
তাংথক নাইদা চেম্ববিনা  
নাইজ ঈপাক ঈবেনবুংগী  
তাইবং । তাংখান থ'ববোমদা

পোইরৈ লমদম অভাস্বদা  
থবায়চাশিং লৈরিবসি।

ইনুংলৈমা : (খঙনীংনা)  
তাইবং যাইবীরেন থবায়না  
অমন যাইথোং কুন্নকপদা  
খম্মুং শাবা তন্নকপদা  
কবি থেম্বা লৈবনা  
লমদাং অসুন্না ওইবনো  
নশানো ওইবী ঐত্তোন্দা  
যাবা শেংনা পাউতাকগিয়ু।

খোংভারেন : অতৈ অমগী নন্তেদো  
অঙাই তাইবং নোংশাপান্দা  
লৈরিঙগী বাংলেন্দুদা  
তাইবংচা ওইবা মহাক্সা  
মানা মানা তৌজরম্বা  
খৌরম খৌদাং তুংইন্ননা  
থবায় মিরেলগী পম্মুংফম  
খম্মরিবনি ইশানো।

ইনুংলৈমা : ওসি কারৌ নোংজাদগী  
নশানো এসু খঙজরে।

খোংভারেন : দুনা ইশানো ইবেম্বা,  
নশাবী ওইবা ঐহাঙ্গি  
অশি থবায় পুন্নমকী  
বায়েন চৈবু পায়রম্বনা  
বাংলেন মিকুপ অমন্তসু  
ইশানো ওইবী নহাক্সা  
অবা নুংঙাই বারীন্না  
নুংশি পাউমেম্বা ওমদ্রে  
বাবৌগনুকো ইশানো।

ইনুংলৈমা : ননাই নুবীনা স্বভজবে  
লাইনিংখৌগী সনা যাথং  
পায়মা নুংদা পবৈজবে  
অয়োন অবান ঙাকপিযুদো।

খোংডাবেন : ইশানৌ ওইবী নহাক্রা  
চৎসি মহায়ববনিনা  
চিক্রা ইচিক ক্ষমকপবা  
ইনুংযাইগী বাংলেন্দুদা  
লৈচিল নোংফাই মবক ঝায়না  
শেংলা মেবা ফিশেংনব  
খোইমাম নোংথাং লৈমা মানা  
ততপ তবং ঙানফোঙলিঙে  
মালং নুপশক্সা খাঙনেংনা  
অঙাই তাইবং নোংশাপালগী  
মালেম মার্গী, লেকোইপুঙদা  
ঝায়খুঙলুবসি ইশানৌ।

ইনুংলৈমা : (হবাওনা)  
ইশাবী ওইবা নহাক্রা  
মাত্তমদবা সনা যাথং  
লুবেন থঙা থোঙ্গৎচনি

খোংডাবেন : ফবে ফবে, ইশানৌ ফা  
বাংলেন অদু ওইবা ওইনা  
নখৌ খৌদাং পাঙজকবো,  
নশাবী ওইবা ঐহাকসু  
চসি কোবৌ নোংজামিগী  
। এবম খৌদাং পাঙজথাকবো  
পাবম লিক্রম মালুখিণে।

## অনিষ্টবা শরৎক

মফমঃ মালেম লৈকোয়পুঙ

মতমঃ অহিং নোংয়াই

(মপুং ফারবা মেরাগী থাবলনি, তাইবংচা ওইবশিংনা কাংথোল পাবল  
থজা নুংঙাইনা তুম্দি। থোংঙারেন অমদি ইনুংলৈমা অনিনা মালেম  
লৈকোয়পুঙদা থুংলরে)

নুংলৈমা : ইশাবী বুংঙা লাইনিংথৌ,  
অশি বায়েনগী চুম্দি মপু  
মমদমসিগী কোলোয় মিংলেন  
নশানৌ ওইবী ঐঙোলদা  
নমলেন খৈনা তাকপিয়ুদো।  
লাইনিংথৌ কনানা কোনবা  
নাইবেস্বী কনাই মকাইনো,  
মালেম তাইবং উব্বদি  
নশানৌ পায়মা উনগোইনু  
ইনৌ নৌইদা ইশাবী।

থোংঙারেন : ইশানৌ নুবা ইবেস্মা,  
পায়মা থোইজংনা তাজুপে  
নমলেন খৈনা শৈখাবগে।  
যেলহৌঙৈগী মতমদগী  
পোইবৈ লমদম লমনুংশিসি  
লাইবী চীংজাও মাপলমত।  
মবোল নাইনা ইকোয় (বাংলা)  
নুংশি লমলেন লমদমনিদো।

নীংখিজবা লমদম অসি  
নমু তাইবং তাবা যাদা  
লাইজ ঈশিং ঈনোং কানা  
চহী কুমজা কয়ামুন্নি  
লাইজা ঈশিং ঈরিখিবা ।

ইনুংলৈমা : অদুদগীদি লাইনিংথৌ  
করি করম তৌখিদুনা  
মতৌ অসুম ওইরকপনো ?

খোংডারেন : মখা তারকপা রাংলেন্দা  
চীংঙু শিদবা লাইনিংথৌ  
পাঙ্গলবা মাগী মখুংঙ  
তিমেন লুস্বান লোঙবদুনা  
হাওবৈ খানা পাংবরোমদা  
লোইবী চীংজাও খিনগাইদুনা  
ঈতুংলম্বা লাইজ মথে  
পেইরৈ মখা পাংবরোমদা  
ঈথে পিদুনা চিথিখি ।

ইনুংলৈমা : মতুং তারকপা রাংলেন্দা  
মতৌ করম লৈশেমখিবা  
মরিক চুম্বা তাকপিয়নে ?

খোংডারেন : লাইজ ঈকংত্রবা তুংদা  
খোয়ুম লাইয়াম কৌথদুনা  
তাইবং লৈশেমদি জগোয়বু  
লাইয়াম খিবিক শামহনখি ।  
লৈনুং লোঞ্জাদি পাখঙবা  
পাফল তোফ্রেন লিশিং পানবা  
তাইবং মালেম নোংখোঙ কোযবা  
তবং লাইজ হিরেন হোনবা  
শিদয়াই নাদয়াই পুনা

য়েননৌ চুম্মি পায়বীরিবা  
তাইবং কোনগী মবুধৌনা  
হি-য়াই পুয়া থল্লদুনা  
পুমত্তান ত্তানখিবা লমলেননি।

ইনুংলৈমা : দুদি ইশাবী ইবুংঙো  
পোইরৈ লমদম অসিমত্তি  
ইচম চম্বা নল্লেদনা।

শেংজাবেন : তাইবং মালেম লৈশেমঙৈদৈ  
পোইরৈদি লমদম অসিবু  
নমু তাইবং শুল্লোকলকফম,  
মালেমগী কোক্লেন অহানবা  
হাম্মা শেংম্বা, হাম্মা লোইবা  
পোইরৈ লমদমনি ইশানৌ।

ইনুংলৈমা : নশানৌ ননাই ওইবীনা  
পোইবৈ লমদমসিগী মতিক  
মবম খিবিক তাজবু  
পায়মা থৈনা পেঞ্জবেদা।  
দুগা পোইবৈ অতান্দদা  
শুফা মুনা নোংদোল পরু।  
উবিবা লোইবী 'অসিন'  
করি হায়না কোলোইনাগে  
চীংজাও মার্গী মবম খিবিক  
তাকপিয়ুনে চিখদনা।

শেংজাবেন : অবাং লাইনা পাবরোমদা  
পোইরৈ লমদম অতান্দদা  
শংলেন শংবাম্মা উবিবা  
নোংমদোল থৈনা বাংলবা  
লৈচিল নোংফাইনা পাবপ্পা  
মবোল নাইনা শিল্লদুনা

'ভৌবা ইরুফি ইনগুন্না  
উরিবা লোইবী চীংজাওসি  
কৌব্রনবেন কৌবা চীংলেম্মি।

ইনুংলৈমা : (মথস্তা শোনক)  
ওছোকা নীংখিজত্রেদা!

থোংডারেন : 'দুগা তাবোদা ইশানৌ  
হাওবৈ খা পাংবা লমদমসে  
চীংঙু শিদব পাঙ্গলবা  
খানা চাওবা বাংব্রেন মানা  
লাইজু জিচাও ইবাক তম্মা  
খা মাইকৈবু পানঙাকলিদো।  
নোংচুপ হাবম পাংববোমদা  
খোয়ুম লোয়া লাকপনসু  
নোংচুপ মীবান পনঙাকলিদো।

ইনুংলৈমা : (খুদোনবী খিন্দুনা)  
আ। নোংপোক হাবম পাংবদা  
লৈচিল নোংফাই থাংলদুনা  
শাঙক খোঙনেংফম ওইবিবা  
থবা খোঙদাফম ওইবিবা  
লোইবী চীংজাওসিগী মিংলেন  
কবি হায়না কোলোইনগে  
তাকপিয়ুনে 'সিমতগা।

থোংডারেন : ইশানৌ নঙবু তাবোদো  
লোইবীসিগী কোলোই মিংদি  
শোম্মোই লংমাইবু কৌইদো।  
খোয়ুম শিদবা-শিদবী  
নোংপোক নিংথৌ অপানবগা  
খোইমোম নোংপোক পাছোইবীগা  
চীংঙু অনিগী খুছোকফম



মশাইগোমিদো খঙহৌরো ।  
নোংপোক নিংথৌ অপানবনা  
লাইনিং পবৈ চেৎনা লৈবা  
লমদমনিদো ইশানৌ ও ।

ইনুংলৈমা : 'দুদি ইশাবী ইবুংঙো  
পোইবৈবু লমদম অসিদি  
থম্বাল থমাচে মকগুন্না  
শলহিলেন কয়াগী পুকোক  
সাইনিংথৌ লাইবৈবীশিংনা  
পুস্তোকলিবা লমদম ওইবৈ ।  
মালেম তাইব হাযবসিদি  
ফজবনা নোংথবনা  
মাগী শরুক ওইবাইবৈকো ।

গাংঙাবেন : গাংগান ইশানৌ ও ।  
নুদি 'পানগী ফজবনা  
নোংথবনা হাযদুমথে  
নমু তাইবং ওইবশিংনা  
গোঙদাবিবা মালেমসিনা  
পুস্তমৈঙে হেনবানিদো ।  
লাইবৈবনা ওং ফজমদবা  
নু ওই-ফাইফ কয়া অমা  
তাইব 'লন্দা ফংলবনি ।

ইনুংলৈমা : লোইবী চৌখল মাপলমক্কা  
পনকোয়বগা লৈশেমসিনা  
পোইবৈ লমদম লমনুংশিসি  
অউবা কনাই পায়মানুং  
শুমতৎতনিংঙাই লৈতেদো ।

গাংঙাবেন : ইনুংলৈমা ইশানৌ ও ।  
যাৱা 'দুমক অশেংবনি ।

ইনুৎলৈমা : বাংবা লেইবী লোকশানুৎদে  
 ইচ্ছল কমা চেম্বল্লিবা  
 কমা লাইজ ইচেলসিনা  
 তম্পাক লমদম তম্বকপদা  
 থেফা থোয়না নাশোন পিক্লা  
 হাওরৈ ঋরোম পাংনা চেমা  
 ইরোং কয়গী ইতিনফম  
 পাক্লা ইশিং ইপাক ওইবা  
 লাইজথকী লৈরাং কয়া  
 গাঙনা গৌনা লৈশাং তম্বা  
 লমগী ছোচা কয়ানা  
 শম্মু নাইনা চাক্তাবিবা  
 শম্মু খুৎনা শেম্মা থমগুম  
 চীংদুম মচা কয়া কয়া  
 তুমপক তুমপক লৈবিবসে,  
 থাবল ফিঙৌ ফৌবকপদা  
 মালং লিবি খোঙদোইরকপা  
 অউবা কনাই পায়মানুং  
 গুমহৎনীংগাইবু ওইরিবা  
 নীংখিজ্জবা ইপাকসিবু  
 কবি মিংলেন কোলোয়নগে  
 ননাইনুবীগী উনগোইনুং  
 নুংগুনশ্বেদা লাইনিংথৌ ও ।

থোংজারেন : দুইঙ অতিংঙা শিদবা  
 চীংঙু খোয়ুম মশ্যামক্লা  
 মালেমবু লৈশেম্মগে খন  
 মৈ ইশিং নুংশিং লোয়ননা  
 লৈবাক অতিংঙা শেম্মিদিও ।  
 মতুং তারকপা বাংলেন্দা  
 মালেম লৈশাসি শেম্মবা

তরং লাইজ ইরোলনুংদৈ  
লোইবী চীংশাংশিং চিংখৎনা  
মালং থক্তবু থমখিদো।

ইংলমা : ইশাবী ম্বাবা তাবদি  
পায়মা নুংসি তথকইদা।

ইংলমা : চীংলেন চীংশাংশিং অসিদি  
নোংদোল মালেম অনীগী  
লংদাইফমিদো ইশানৌ।  
লোইবী চীংশাং মাপল তাইব  
ঈবম তরানিথোই পুনবা  
মালেমদা অথোইবা চীংলেমি  
মালেম লৈশেয়া মহাতি  
পালম পল্লৌ ওইবনিদো।

ইংলমা : মখা তাবীয়ু ইশানী  
খঙঙনীংবনা ননাউদি  
পায়মা পুরিংসে লাঙতরৈ।

ইংলমা : ঠশানৌ নঙবু তাবোদো  
চীংলেন সনাজিং মথক্ত  
শলহিলেন লৈমরেন নিন  
'নং'থো ফমবান লাংদুনা  
খোয়ুম লাইয়ামশিংগী 'থক্ত  
বায়েন চুপ্পি পায়বদুনা  
লৈমা নিংথো ওইখিদো।  
মতৌ অসুম তৌরদুনা  
মাইকৈ মবি শুংদাই নিপাল  
পনঙাক্রিবা খোয়ুম লাইগী  
মশিন শিছাবুং ওইরিবা  
লাইফম তিনফম শুনা লৈবা  
লাইজ ঈপারি ইশানৌ।

মালেম তাইবংদা লৈবিবা  
তাইবং থবায় ওইবশিংগী  
চরা নোংদম তস্বিবিবা  
লাইনা থাবা ঈপাক্রিদো  
কোলোয় মাগী নীংথিজবী  
লোক্তাক ঈঐ লাইবেস্বীনি।

ইনুংলৈমা : লমদাং অমনা ইশাবী  
লোক্তাক লাইজ ঈপাকসিগী  
মথা পাংবা মাইকৈবোমদা  
নোংচুপ থংবা চীংখোঙদগী  
লোক্তাক তোৰ্বান ফাওবদুনা  
তাইবং চানা খুন্দাবিবা  
শবোই ডাবোই হুম্ফু মাপল  
যাংখংলোই মাপলমক সাংনা  
উমংলাই চত্ৰম হুম্ফু  
হয়া-হয়ম, শৈথাংবব।  
লমদম লমনুংশি অসিবি  
কাঁবি মিংলেন কোলোমনং  
নশানৌদা আবপিসুনে।

থোংঙাবেন : লোক্তাক ললেন লম্ভুংশিগী  
হাওঁই খানা পাংববোমদা  
তাইবং ফুল্ল খুন্দাবিবা  
পোইইবৈ লম্ভুংশি অসিদি  
চীংঙু থাংজং কোইবেল লসিদি  
খোয়ুম মানা কোনব লসি  
লাংওন কয়া শাংখানফমনি  
চীংঙু মাগী শপ্পন নি।  
কেগে মোইবং লৈবাকসিগী  
শলাইলেনশিংগী পুকোকথন  
লাইনিংথৌ লাইবস্বী কয়া

গাছেইবিবা লমদমনিদো।  
চীংঙু থাংজিং মহাকমক্লা  
ৰায়েন মপু ওইদুনবু  
ঈংনা চিক্লা খুন্দাৰিবা  
লোক্তাক 'পাক্লা খাবা শাবা  
লৈবাক খুঞ্জাও লৈচাওবিবা  
কেগে মেইবাং হাযবদুনি।

ইনুংলৈমা : পোইপৈ লমদম লমনুংশিসি  
মিংলা মিংয়েং শানথৈবদি  
ননাইনুবী পায়মানুংদা  
অপাম বাখল খঞ্জাননা  
তিজ্জাং খোইদাবকইদকো।

থোংঙাবেন : (যান্দিদনা)  
উম  
অপাম বাখলনা মাংজৌনা  
তিজ্জাং খোইদাবকপদি যাই  
দুবু ইশানৌ ইবেম্ম'  
ওইবং মালেম তাযবসিদি  
নমু পোংগী খুন্দা পুঙনি  
খোয়ুম লাইশিংগী নন্তেদে'।  
নঙ ব্রগী পমুং মপোক্তা  
মালেম লৈকেইপুঙ অসিদ  
হি'বা যাবদি নন্তেদো  
নমু তাইবং মপোক্তদা  
লাংওল্লবদি যাগনি।

ইনুংলৈমা : (খুদানবী খিন্দুনা)।  
আ।  
অবা' পোইবৈ 'তাৰদা  
লোইবী চীংশা: নাটোমশিংনা

শমুনতান তাবগুন্না  
 ছইথ লেংথনা লৈরিবা  
 পামেল উরাংমৈ কয়ানা  
 লম্মা লম্মা হৌরিবা লম,  
 উরি বারীদি কয়ানা  
 শয়োম শানা স্যোমশিল্লিবা  
 চীংয়া তময়া অনীসিগী  
 লংদাইফম ঈবেনপুঙসিদা  
 লোইবী নাপোম চীংশাংশিংনা  
 লেংথ ছইথনা তাবিবা  
 নুংশি লমদম লম্মুংশিসি  
 কবি হায়না মখঙনগে  
 খঙজনীংইদো ননাইনা ।

খোংঙারেন : পায়মা খোইজংনা তাভাবো  
 পেইইবৈ লমদম অস্তাস্বদা  
 লোইবী চীংশাং নাপোমশিংনা  
 শামু নতান শাবগুন্না  
 ছইথ লেংথনা উরিবা  
 লমদম মাগী কোলোই মিংদি  
 নমু তাহিবং হকচং নুন্দা  
 কাইদেংলম্মা যাইবংগে  
 খন্দুং শাবাব তান্দনা  
 অমন শিংগুম্মকপা পুদিং  
 য়াইবী মাগী পোখাফল্লি :  
 পাখঙ চাম্মনা শিবগা  
 নুবা চাম্মবু ঙাইনচীং,  
 নুবা চাম্মনা শিবগা  
 পাখঙ চাম্মবু ঙাইনচীং  
 কোপোই মাগীদি নীংখিবী  
 খোংঙাক লাইবেম্বী মশাইগোন  
 খোংঙাক অনিথেল কোইদো

মকুই নুংওল চীং কোলোইনে।

ইনুংলৈমা : তাইবং মালেমগী ফজবা  
নীংখিবদি অঙ্কপনি  
নশানৌনা রাখলনবা  
পায়মা খৈনা নুংওল্লিদা।

খোংডারেন : তিন্নাং মাৰু খয়োৎননা  
পায়মা রাখল খোইথেমনৌদো,  
নমু পোংগী মপোক অসি  
বাবতনা মশক্কি  
নুংনাংলুগনুদা ইশানৌ।

ইনুংলৈমা : (খঙনীংনা)

খোয়ুম শিদবা মপুগী  
খৌবম খৌগাই পুঙসিদব  
নমু পোংগা খোয়ুম লাইগা  
শকউনবা যাদববা  
তাকপীয়নে নশানৌদা।

খাংডাবেন : হযা চক্কা খোয়ুম লাইগা  
নমু তাইবং মীওইবগা  
চাবৌ মৌরৌনবশ্মীদো।  
হৌজিঙি খোয়ুম লাইমুপশ্রে  
খুবমদি লেঙদনা মবৈদি  
তাইবংচাশিনো শোংকিওন।  
অমাই লিচা হেপ্পাশিনা  
লাইনিং-লাইশোন, লিক্‌ম খঙন  
ইবাং খৌনিজবদি  
খোয়ুম মানা ললকুবিযে  
যাইফ খোইবু পিনবীদো।

ইনুংলৈমা : (হবাওনা)  
মালেম তাইবং পানবসিগী

খঙবা য়াৰা বারম পুন্ডা  
 লাইখোঙ তিনখোঙ ওন্নমকসু  
 নশানৌ ঐনা খঙজরে।  
 ইশাবী ওইবা নহাকী  
 লমজিং লম্তাক মখাদবু  
 মালেমগী ওইবা ফজবা  
 তাইবংগী ওইবা নীংখিবা  
 মিৎলা মিৎয়েং শানথৈবদি  
 ননাইগী পায়মা পিবুকসে  
 ডমথৈ লৈত পেজ্বরেদো।

খোংজারেন : দুদি তাবো ইশানৌ ও,  
 খোঙকাপ যাংদৌবু থাংলক্কা,  
 নশাবী ওইবা ঐহাকী  
 হৈনা তুংইন তন্নক্কায়ে।  
 ইনুং মমৈ ওইরকপনা  
 লিক্কা লোকপা নামিবসু  
 লৈনা চাইনা শিৎলক্কায়ে।  
 শজিক লালওংবু তমদুনা  
 থাবা নোংখাইখিগদৌরে  
 ইরম লমদম খন্ডুং লৈবাক  
 পাংলসিদো ইশানৌ ও।

ইনুংলৈমা : খোঙকাপ নাউবৈ থাংবিরোনে  
 নশানৌ তুংইন তমজগে।

(চৎমিন্নি)



## অহমশুবা শরুক

মফমঃ খম্মুং লৈবাক

মতম : অম্মুক

(ইনুংলৈমনা মালেমদা তাইবংচা ওইনা লাংওমীংবগী রাখল জৌদুনা লৈ)

ইনুংলৈমা : করম্বা রাখলেন অমদা  
ইনুংলৈমা কৌবী ঐনা  
পায়মা নুংদা ঝঞ্জরিবা  
লমদাংসিবু থুংলগবা,  
লৈশেম মপুমক ফাওবনা  
নমু তাইবংচা ওইনবু  
লাংওনজগে ঝম্বুদি  
লাইনিং পঁরৈনজবদা  
কুমওন কয়া ফংদে হায়দো।  
দুবু লাইরেখী ঐমস্তি  
তাইবংচা ওইবী মপোক্তা  
ওছোঝা পোকচনিংশ্রেদা।  
ইশাবী ওইবা মঙোন্দা  
মুজা হায়দুনা য়েংলগে।

(খোংডারেন চঙলকই, ইনুংলৈমনা মখুং লোমদুনা খুকম্মগা হায়রকই)

ইশাবী ইবুংঙো লাইনিংখৌ  
ননাইনুবী ওইবী ঐনা  
লুরেল লুকা খুয়া খাদা  
পুনেমজরি হে লাইনিংখৌ।

খোংডারেন : (নুংঙাইতনা)

ঙসি কোরৌ নোংজাসিদা  
 ইশানৌ ওইবী নঙবু  
 মাইখোং ময়েং তানা উইদো;  
 করি অবা হুইশোন লাংগে ?  
 খম্বুং ঐগী লৈবাকসিদা  
 খোয়ুম ওইবদি কনানা  
 লাকচ খুদুমবু চনবগে;  
 নচেম ওইবী করম্বগা  
 বাই কজাও কোলোইনগে,  
 পায়মা নুংদা থুপচানদা  
 নশাবী ওইবা ঐঙোন্দা  
 য়াৰা চীঙ্গোয় পাউদম্বদো ।

ইনুংলৈমা : (নোল্লুরা)

নশানৌ ওইবী ঐহাকী  
 পায়মানুংদা কবিমস্তা  
 অবা খুরৌ থাংজদেনে ।  
 খোয়ুম লাইরেম্বী-লাইরেম্বা  
 কনানসু ননাই ঐবু  
 লাকচ খুদুম চনাংদেদো,  
 ইচেম ওইবী কনাগসু  
 চিন্দা পাউদানজদেদো ।

খোংডারেন : (খঙনীংনা)

ইশানৌ ওইবী নহাক্সা  
 হরাও নুংঙাই মথোই কানা  
 নুংঙাই মিনোক তম লৈরগা  
 নশাবী ওইবা ঐহাকী  
 পায়মা রাখল নুংঙাইজদো ।  
 ঙসি নঙনা চিনবানথোংদা  
 হরাও মিনোক তম্ববসু

নুনা নঙগী মাইথোংদদি  
নুংঙাই মমি তাবা উদে,  
হায়মু পুঞ্জিং থুপচানদা  
কব্বা বারম লৈবগে ?

ইনুংলৈমা : (শকফম হঞ্জিঙ্গা)  
ইশাবী বুংঙো লাইনিংথৌ  
তাইবং থবায় ওইবশিংগী  
বায়েন চুপ্পি পাযবিব ও,  
নশানৌ ওইবী ঐহাকী  
পুঞ্জিং হকচাং করিমত্তা  
অরা চইশোন লাংজদনা  
নুংঙাই যাইফ মরাং কায়না  
ইশাবীগী নবানয়াইদা  
যাক্সেইজবিদো লাইনিংথৌ,  
দুবু নশানৌ ঐহাকী  
পায়মা উনগোইনুং অসিদা  
নীংজবা বাফম অমত্তং  
ইশাবী ওইবা নকাদা  
চীক্ষোয়জনীংই ননাইনা।

শ্বাংডারেন : চীংনা পবৈদা হায়মুদো  
করি য়ারানো ইশানৌ ?

ইনুংলৈমা : (খুকমদুনা)  
কোবৌ থক্তানা শেকপিন খল  
খাদা লৈতাই খমদাইরিবা,  
অসি অচঙ বায়েঞ্জিবা  
বনু পুঙগী লাইনিংথৌ ও  
খোয়ুম খৌজান পিনবীযু।  
নশানৌ ওইবী ঐহাকী  
মালেম মাগী লৈকোইপুঙদা  
নমু তাইবংচা ওইনব

অমুস্তদি লাংওনজগে ।  
 তাইবং অঙাই নোংখাপান্দা  
 শাফোংজরগা ননাইনা  
 তাইবংলেনগী ফজরবা  
 থৌরম লমদাং খিবিকমকপু  
 মিৎয়েং শানথৈজ্ঞনীংবনি ।  
 বারমশিং অসি লৈবনা  
 ননাইনুবী ওইবী ঐগী  
 মাইথোং মকচানজবনি ।  
 থৌবম লমদাং অসিমকপু  
 পীনবীম্বুনে লাইনিংথৌ ।

খোংডারেন : (থেমজিন্দুনা)

খট্টম ঐগীদি মীনুংকোন  
 ঐগী সনাদি পুঙলেন রাই  
 খন্ডুং লাইবৈবাক অসিগু  
 ইশানৌ নঙনা থাদোজ্জম,  
 অঙাই তাইবং মালেমদুদা  
 লাম্বুব লাংওম্মীংলিবদো  
 পায়মা নুংদা খন্ডুগনু ।  
 তাইবং লৈকোন্দা শাওলিবা  
 নীংখবা লৈরাং খিবরুগা  
 রাংলেন ওইহাক শাংলম্ভগা  
 শিঙেল লৈখোক লোহবদন  
 লেন ঢোইনা কেনবঙম  
 অবেরা অমা লৈতদা  
 নম্ভ তাইবং মপোকান

অ - ৩ - ১

এত শিখুং  
 অমুস্তদি লাংওনজগে  
 তাইবং অঙাই নোংখাপান্দা  
 শাফোংজরগা ননাইনা  
 তাইবংলেনগী ফজরবা  
 থৌরম লমদাং খিবিকমকপু  
 মিৎয়েং শানথৈজ্ঞনীংবনি  
 বারমশিং অসি লৈবনা  
 ননাইনুবী ওইবী ঐগী  
 মাইথোং মকচানজবনি  
 থৌবম লমদাং অসিমকপু  
 পীনবীম্বুনে লাইনিংথৌ

খোঁজারেন : (মখা তানা খেমজিন্দুনা)  
 শিদয়্যাই-নাদয়্যাই, ওইবা  
 লাইবমলেনগী মপোকসিবু  
 ইশানৌ নঙনা থাদেক্কম,  
 নুজা ওইবীদি রাখলনা  
 লাইরৈবাকপু তুংওইননা  
 অশি অচঙ বাতেমপুঙদা  
 লাংওন শাইওনগে তেমশিংল  
 পায়মা নুংদা বল্পগনু।

ইনুংলৈমা : ঈবম খোংলম ঝঙজদবা  
 লাইজুনুংগী লেইগুশ্না  
 নুপীজা ওইবী মপোকা  
 হম্মা হম্মা বুয়া খাদা  
 চাঁকোয়জবি লাইনিংথৌ ৬,  
 অবংলনা চিহ্নঙবু  
 হুঙঙবদি নঙচাদ।  
 ম'লেম গ্রাইব পুঙদদ  
 নমু মাগী পোংক ওইন  
 লাংওনবাগ যাবিদ্রসু,  
 মালোম ত্রিবাং লেকোনদুদা  
 শিঙল লেবা, লেমি তম্মা  
 ওই 'লেবগী কুশ্মা ন ন'  
 লৈব' লৈবা ওইজ 'গ'  
 শোংলদা হুঙা হুঙ  
 পীন্দীযু'ন ঈশাবী।

খোঁজারেন : (ম'লেম ন'ন)  
 ইশানৌ নঙবু ইবেম্মা  
 নবুৎখার্কীদি রাখল  
 মালোম মাগী ত্রিবাংল  
 খেঙদানীবেল নুবাগী  
 পায়মা নুংদা পাল্লপল্লদা

ইনুংলৈমা : (খুরুমদুনা)

ইশাবী বুংঙৌ নুংশিবা  
নশানৌগী পায়মা নুংদা  
পলেপচরেনে লাইনিংখৌ।

খোংডারেন : পায়মা বাখল তয়াং তশোই  
নুজা ওইবী মপোঙ্কুনা  
অশি অচঙ খায়দরবা  
অবাং অপা লৈতরবা  
খন্দুং ঐগী ইরৈপুঙসি  
অকাও পঁরৈবু চন্নগে  
পায়মানুংদা তেমশিংলবোই।  
নশাবী ঐনা খান্দা  
ইয়ামক যাদ্রবনিনা  
পায়মা নুংদা নীংজরিবা  
নমু তাইবং মপোঙ্কুদা  
লাংওনজরুরো ইশানৌ।  
অকাও নাইবা মালেম পুঙনি  
হয়েং নোংদা শানৌ নঙনা  
তাইবং মালং নোংশাপান্দা  
নমু তাইবং পোংশক ওইনা  
শাফোঙলবা রাংলেম্দুদা  
নশাবী ঐবু কাওরনি,  
মাংলমচৎকী লাংওন ওন্না  
অকাও পঁরৈ চনশ্রনিদো।  
দুনা ইশানৌ নহাক্সা  
তাইবংলেম্দা শাফোঙলগে  
হায়রবনিনা হৌজিকমক  
শরী রাশক পন্দোমলোন্না  
পলেপনরস্বা তাবেদো।

ইশাবী : (হরাওনা)

ইশাবী 'বুংডো নুংশিবা  
লাইনিংখৌ নঙগী স্নাথংবু  
কোরৌ থক্তা কাফদেদো  
মালেম লৈদা তাকদেদো।  
লাইনিংখৌ ওইবা নহাকী  
সনা স্নাথং কায়রবদি  
তাইবং ওইবা মপোজুদা  
পুঙমদ্র অবা অনাগী  
পোৎলুম হংজৈ কয়াদুনা  
কোকথক্তা তাবা ওইজগে।

মদুনসু মদোমদ্রিদো,  
খম্মুং ঐগী মীনুংকোন্দা  
ঐগী সনা পুঙলেনয়াইদা  
লৈবাং লৈশাং তমজরিবা  
শিঙেল লৈরাং কোর্সীরৈসি  
অঙৌবনিদো ইশানৌ।  
লৈরাং মাগী লৈখোক্তগী  
শিঙেল লৈচা শেৎনা পুখো,  
মালেম তাইবং লৈকোইপুঙগী  
মপু মাগী লৈকোন্দুদা  
নুনা খুৎনা থাবম্মুদো,  
নশাবী ওইবা ঐহাক্সা  
শরী ঐশক পন্দোম লোমং  
ইশানৌ নঙনা খঙজৌদো,  
খম্মুং লৈবাক মপুংয়াইদা  
ভৌনা লৈশাং তম্ভগুন্না  
মালেম লৈকোয় পুংদুদসু  
শিঙেল লৈচুবু হোংদনা  
ভৌনা লৈশাং তম্ভসনু।

ইনুংলৈমা : (বুদ্ধমদুনা)

ইশাবী নঙবু নুংলিবা  
লাহিনিংখৌ নঙগী রাথংবু  
লুয়েল থক্তা খোঙৎচরে।

খোংডারেন : অভাই তাইবং মালেমদুদা

ইশানৌ ওইবী নহাৰু  
ওইগীদি লমদাংবু ওইনা  
নমু পোংখক্তা লাংওনঙৈ,  
অচাও শারেপ তাম্বুনবু  
মপুং মরৈ ফারকুগা  
পায়মা তিল্লাং ঝয়োৎননা  
অপাম নুংশি লৈরকুবা;  
লৈপুন ঝয়োম ওইনসিবু  
শরী ব্রাহ্মক পল্লৈপননা  
চেনসি, চোংসি বারেপবা  
কুমজা-কুমওন, অদুদগী  
শিঙেল লৈরাং লৈচু অসি  
মুনা থুমু স্তমসনু।  
মতমগী খোঙলৌই তুংইমা  
ইশানৌ ওইবী নহাৰী  
নমু মপোক লোইরবনি;  
নোংমাই তেংনা য়ুমগাঙ্গিঙ  
মালেম তাইবং কোন্মুদগী  
নশাবী ঐনা শোয়দনা  
লৌয়রগনি কাওগনু।

ইনুংলৈমা : (বুদ্ধমদুনা)

নশানৌ ওইবী ঐহাৰু  
লাহিনিংখৌগী বারেপ খৌদা  
ফিগাও শানা রাজরিনে।

(লৈচা অমা শেংতুনা পিরগা ইনুংলৈমাগী কোক্তা নানবীদুনা হামরকই



পাংজারেন : ওসি কৌবা নোংজাসিদা  
 ইশানৌ ওইবী নহাকপু  
 লেপ্তমক কুবিরবনি।  
 ওসি কোরৌ নোংজাসিগী  
 ইনুয়োইগী বাংলেন্দুদা  
 ইশানৌ নঙগী রাইবিনা  
 তাইবং পুঙময়োন অদুদা  
 নোংমদোল লিক্কা ওইদুনা  
 খোঙদেইজ্ঞোনে ইশানৌ  
 শিদরাই-নাদয়াই ওইনা  
 মপু মাগী মিৎয়েংখাদা  
 নখৌ খৌদাং পাঙজরুরো।  
 নুরা নঙগী পায়মানুংদা  
 খোইদাজবা পোইঁরৈ য়েংনা  
 রাইথুংজরুরো ইশানৌ।

ইনুংলৈমা : (লৈচা লৌদুনা)  
 তাইবং থবায় ওইবশিংগী  
 বায়েন খৌদা চুম্বি পায়বা  
 চানবী হৈবা থম্বুং নিংখৌ  
 খুয়া খাদা পুনেমজরী  
 চীংঙু নোংদম পিনবীম্বু।  
 ঝম্বৈ মীনুংকোন লৈবাস্তা  
 ঙৌনা লৈশাং তমজরিবী  
 শিঙেল লৈরাং কোর্সীঁরৈবু  
 লৈরাং লৈচা শেংনা ঝাইনা  
 পীনবীরৈদো নশানৌদা।  
 ওসি কোরৌদি নোংজাদা  
 শিঙেল লৈরাং কোর্সীঁরৈদা  
 বাশক পঠৈ থনম্বসি  
 করিগুন্না বাংলেন্দুদা

রাশক কায়বা তাববদি  
 হয়েং তুংদা তাইবংচানা  
 শিঙেল লৈরাং কোর্সীয়েদা  
 নুংশি রাশক পলেগ্নদা  
 রাশক পন্দোয় লোমদববু  
 ওইরসনু ইশাবী ও ।

থোংঙারেন : নুবা নঙগী পায়মানুংদা  
 পল্লৈপচনা যাবাদুমক  
 ওইরসনুদো ইশানৌ ।

## মরিশুবা শরুক

মক্ষমঃ ধাংজিঃ মশাইগোন

মতমঃ অহিং নোংয়াই

ইনংলমনা খুনিং কাংদুনা খুবাক লাইখল শাদুনা কোয়না লৈ  
জৈদুন য়েংই)

ইনুইলম : (বাখল তৌই)

খন্সুং লৈবাকী নুংঙাইবা  
খোয়ুম লাইগী চৎনা পথাপ  
থাদেক্রমলেন্দো হৌজিক্তি,  
মালেম লৈকোয়পুঙ অসিদা  
তাইবংচা ওইনা লাংওনগে  
লাক্রবনিদো ঐহাকসে।  
ঙসি ঐনা রায়থুংলিবা  
পোইবৈ লমদম লমনুংশিসি  
নহান নোং ইশাবী মনা  
কোলোই য়াবা পাউতাকখিবা  
কংলৈ সনা পুঙময়োনগী  
শকয়েং মিংশেন ওইনবিবা  
লোক্তাক লাইজ ঈফুবেনদি  
কেগে লোক্তাক ঈশাইফুনি,  
ঈবম কয়াগী ঈতিনফম,  
ঈশা মাপলনা লৈতেংবা  
লৈচিন মবা তাবা লম্নি  
নোংখৌ মউ লিংবা লম্নি।

হৈকক য়েল্লিনা ঈমায় শন,  
 থাংজিংনা পাবোং লোম্বিবা  
 লাইজ থক্কী লৈরাং কয়া  
 শিঙেল লৈশাং তমজরিবা  
 চীংঙু থাংজিং মশাইগোম্বি  
 কেগে মোইরাং লৈবাক্রিদো;  
 তাইবং কনাগী মরান্দা  
 লাংওন তম্বুসিগে ঐবু।

(পুক্রিং নুংশিনা মম্বুত্তা পায়রিবা কোম্বিরৈদা য়েংলগা হায়রকই)

খন্ডুং সনা মপুংয়াইদা  
 শিঙেল লৈশাং তমজরস্বী  
 লৈরাং দি নঙবু তনৌবী  
 ওসি মোম্বু ইশুংলাংগী  
 লৈরাং নঙবু শেৎন-খাইনা  
 পুবিবক্রে মালেমসিদা।  
 শিঙেল লৈরাং নঙগা ঐগা  
 কায়নবা লমদাং য়ৌবক্রে,  
 নতা ওইবী ঐহাকমন্ডি  
 গম্বু তাইবং মপোক্রুদা  
 লাংওম্বগে লাক্রবনি।  
 মরম লম্বেন লম্বনুংশিদি  
 খোয়ুম লাইগী খুনদিম্বফম,  
 নাম্বা চিক্রা পাউশানবা,  
 চুম্বাং কৌবীদি লৈবাংনা  
 শারা শম্ববু পাবোং লোন  
 ফুমদি কহোংনা নাম্বুং লে'ন  
 চেক্রাচার্শংগী চাক্রা লম,  
 চীক্রা ওম্বা লৈজরিব:  
 লাইশোই পাংনা ঈরাই ঈনিং

ঈপোম নাইনা শন্দোকপা লম  
 লমলেন লমনুংশি অসিদা  
 ইতা নঙবু থারমলগে ।  
 য়েলহৌঙেদা লৈবাং নঙনা  
 ভৌনা লৈশাং তম্বশুন্না  
 খোইনৌ নঙবু শাংলকউ  
 কৰিশু স্বা বাংলেন্দুদা  
 ইতা ওইবী লৈরাং নঙনা  
 লৈশক লৈচু ওন্নদুনা  
 মুনা খুমু ঞ্চকলদি  
 নতারোই ওইবী ঐহাজি  
 তাইবং লাংওন লোইরদুন  
 খনুং পুঙদা হনশ্বে হায়না  
 খোইনৌ নঙনা খঙবীযুবে  
 চন্নবী ইতা নুংশিবী  
 শিঙেল ওইবী নঙগীদমক  
 লাইজ খিকচাইবা ওমলো  
 চীংঙ নোংখৌবু শোবাবে  
 লাইজ ঈপিক ঈতম্বনা  
 লৈবাং নঙবু নাওকোনসনু  
 কুমজা খুদিং কাংদনবু  
 অবী অনৌ তাইনবদা  
 শিঙেল নঙবু লৈহেঙ্কনা  
 খোয়ুম লাইথোং খুদিংমহ  
 তাইবংচানা কৎচব্দু  
 ইতা নঙনা কুবিয়ুকো ।

(ইনুং লৈমবু থাংজিংনা উই)

থাংজিং : (মথস্ত শোল্লি)

খোইমোম ইনুংলৈমা মানা  
 তাংলৌ ইনুংয়াই চনবদা  
 শিদয়াই নাদয়াই ওইনা

লাইরমলেন মপোক লাংওনবু  
 লাইরেশ্বী মানা থাদোকুম;  
 অশি অচং বাতেমপুঙদা  
 নমু তাইবংচা ওইনবু  
 লাংওল্লগে পায়মানুংদা  
 খোইমোম মানা পলেপ্নবোই।  
 লাইরেশ্বী মানা পামজবা  
 তাইবং লাংওন শাইওনসিবু  
 থুংহল্লগে থাংজিং ঐনা।  
 চীংঙু ঐনা কোল্লিবা লম  
 কেগে মোইরাং পুংলেন য়াইদা  
 নমু তাইবং চনু ওইনা  
 শাফোঙজবা ওইরসনু।  
 কেগে মোইরাং নিঙোম্মাকপা  
 কোংলেনহনবা লোইজা মাগী  
 মোংবা মরান য়াইদুদবু  
 তাইবং চনু ওইগী লমদাং  
 ওইদুনবু লাংওনহনগে।  
 নুরা মাগী কোলোই মিংলেন  
 খন্ডুং য়াইদিং কোনুং হায়না  
 তাইবং চানা খঙনসনু।  
 নুরা য়াইদিং কোনুমাগা  
 মোইরাং শিনশু হনবৈ পারী  
 শাস্বা নহা লমগানবগা  
 শাবী-শানৌ, অনীমক্লা  
 নুংশি খয়্যোম লৈপুন শেস্বা  
 থাংজিং ঐগী কুট্মৈ ওইনা  
 মিৎয়েং শানট্খনরল্লগে।  
 লাংওন লমদাংসিগীদমক  
 ইশানৌ অয়াং লৈমদা  
 শিহ্বা পরম লিক্রম কায়দা

লাইরেসী ইনুং লৈমবু  
ওইগী লমদাং চনু ওইনা  
লাংওল্লাবা থৌরে থৌরম  
চিৎখদনা শিন্নরগে।

• থাংজিংনা অয়াং লৈমবু কৌরকই)

অয়াংলৈমা পাছোইবী ও  
ইশানৌ নঙবু তাবরা?

অয়াংলৈমা : করি যারানো ইশাবী  
নশানৌ ওইবী লাকচরে।

থাংজিং : (খুদোনবী গিন্দুনা)  
য়েংউনে-ইশানৌ নঙবু,  
থাংজিং এগীদি ইশাইগোন  
চীংঙু এনা কোনবদি লম,  
লোইবী চীংদোল অতাস্বদা  
থোংঙারেন অহনগী তালোই  
মশানৌ অতোসী খোইমোম  
ইনুং লৈমা লাইরেসীনা  
তাইবংচা ওইনা মালেমদা  
লাংওল্লাগে থল্লদুনা  
খোঙদেইবক্কিদো ইশানৌ।  
খোংমোম মাগী মশংলাংগী  
খম্বু পুঙদা হৌবা শিঙেল  
কোম্বাইল কোবী লৈমবুদি  
লৈরাং লৈচা শেৎনা খাইনা  
পুবিবক্কিদো মালেমদা।  
লাইরেসী মাগী খুৎনা পায়,  
মথানুংদা চেৎনা কোন  
পায়মা নুংহিরা কপ্পিদো  
মিংলা তবং ইবা হে'ন'।

অন্নাংলৈমা : ননাইনুবী ওইবী ঐনা  
খোইনৌ মাগী করি মতেং  
পাংজৌ হায়না তাকপিবনো ?

থাংজিং : নশাবী ওইবা ঐনদি  
মোইরাং নিংথৌগী অঙম্বা  
কোংলেন হনবা নিঙোন্লাকপা  
অঙম্বা মাগী মমোম ওই  
মথক্তা মচেম শাস্তবী  
মখাদা মনাও ফুয়দবী  
অমস্তা পোকপী মমোম ওই  
লাওন হনগে পলেপলে ।  
নাইতোম পোকপী নুরা মাগা  
মোইরাং শিনশুহনবৈ পারী  
শাস্তা নহা লমগানবগা  
নুংশি খয়োম লৈপুন ওইহন  
তাইবং কুন্সৈ শাম্মরগে  
নশাবী ঐগী পায়মানুং  
পল্লৈপলৈদো ইশানৌ ও ।  
অদুনা,  
ইশানৌ ওইবী নহাক্লা  
খোইমোম মাগী শায়োনফম  
লাইরেস্বী মাগী লাংওনফম  
লমজিং লমতাকপীরুরোদো ।

অন্নাংলৈমা : চীংঙু নঙগী নয়থংবু  
খোয়ুম নঙগী অনীংববু  
নশানৌ ওইবী ঐহাক্লা  
বাংলেন অসিমক্তদগী  
খৌরাংজবা হৌজরগে  
চীংঙু খৌজান পিনবীমু ।



থায়জিং : খোঙদোইরুরো ইশানৌ ও।

খৌরম পুয়া চিখদনা

খৌবাংজবা ওমজরুরো।

(ডাইহাকী মনুংদা থায়জিং চীংমাইদগী হৌরকপা নোংনা নোংমদোল  
শিল্লি। অখাক অরাওগা লোমননা নোংসু তারি। অয়াং লৈমনা ইনুংলৈমদা  
লাইপাউ ওইনা হায়রকই)

য়াংলৈমা : খোইনৌ খোইমোম ইনুংলৈমা

ইতা হায়না মিংগৌজগে।

ঙসি ইনুংয়াই বাংলেন্দা

খম্বুং পুঙ লাইরৈবাস্তগী

অঙাই তাইবং মালংপানদি

মালেম লৈকেইপুঙ অসিদা

লাংওন শাইওনগে খম্বু

পায়মা নুংদবু পলেগ্না

মালেমদা খোঙ্গুমলকপবু

চীংঙু থায়জিং কোলোইনবা

কেগে পোকপা লাইনিংখৌদি

কোইরেল লাই মানা কোনবা লম

ঙাংঙেইদি মপুং য়াইদুদা

নপাম নঙগী ওইজরুরো।

মপারী অমা শান্তবা

মমোম অমা ফুয়দববা

নীঙোয়াকপা কোংলেনহনবৈ

মোংবা মবান য়াই অদুদা

অঙস্বা মাগী মশাইগোন

মপারী মমোম শরুবু

লাংওন মপোক ফংজরুরো

খোইনৌ ইতা চাম্বী ও।

(অয়াং লৈমগী মপাউ ভাবদা ইনুং লৈমনা লৈদুনা য়েংই)

ইনুং লৈমা : (মথন্তু খন্দি)

তাইবংলেন খোইমোম লাইরৈমা  
কনাই য়াৰা ওইরিগবা!  
ইনুংলৈমা কৌবী ঐনা  
মালেম তাইবংপান অসিদা  
নমু তাইবং মপোক ওইনা  
লাংওল্লগে খোঙদারকপা  
চীংঙু থাংজিং কোইরেল লাইনা  
লেপ্নমকপু খৌজানবীরে।  
খোয়ুম মহাকী মশাইগোন  
চীংঙু মহাক্সা কোনবা লম  
কেগে ঙাংঙেই পুঙময়োন্দা  
নীঙোয়াকপা কোংসেনহনবৈ  
মবান য়াইদুদা চঙলগে  
লোইজা মাগী মকাদবু  
তাইবং লাংওন সিমগীদি  
পছৌ কৌনা তানফংলগে।

(লাইরৈমী মপোক খাঙোয়গা ইনুং লৈমাগী খবায়না ওন্দন ওউন  
পাইরক্তুনা নীঙোয়াকপগী মরান্নুদা চঙচি)

## মঙাশুবা শরুক

মক্ষমঃ কোংলেনহনবগী য়ুম

মতমঃ অহিং নোংয়াই

(নোংনা অতৎপা লৈতনা চুরি, কোংলেনহনবসু নুংঙাইনা তুম্দি। অয়াং  
লৈমনা মমঙদা লাঙুনা হায়রস্মী)

অয়াংলৈমা : ইদাইরেম তয়ুম নহাকপু  
খোম্নেন মিকপ থোক্তোগবা,  
খোয়ুম শিদবী ঐহাক্লা  
ইদাইবেম নহাক্কীদমক  
শিঙেল লৈবাং পরেং অমা  
শরুক তল্লমগে খন্দুনা  
পুবক্রিদো নমা ঐনা,  
নশানৌ মোম্মুতোস্বীদা  
শিঙেল লৈরাংসি শিবীয়ু।  
পারী ইমোম নখোয় নীনা  
পারী শান্তে রাজবদু  
ইমোম ফুইদে নুংনাংবদু  
পায়মা নুংদা বারম্বনু  
অবা হুইশোন লাংলুবনু  
তাইবং চনু ওইগী লমদাং  
নারা অমা ফংজরোকো।  
নমোম মাগী কোলোয় মিংসু  
খন্মুং যাইদিং কোনু হায়না  
মিংগৌজৌ ও ইদাইরেম ও।



নশাবী ওইবা ঐহাক্তি  
ইনুং শোযবা যাতদনা  
পায়মা পিবুক খেইবাংননা  
ইনুং ডানবা ডাইবক্রিদো।

মাজাতান্নী : কবি যাবানো ইশাবী  
ইনুংয়াইগী বাংলেনসিদা  
নশানৌ ওইবী ঐহাকপু  
খোমেন মিকপ থোক্রো হাযনা  
যাবা চিক্কেইবীবিববু।

খোংলেনহনবা : (থরায় বানা)  
ডুসি কৌবা নোংজাসিগী  
ইনুংয়াইগী বাংলেনসিদা  
নশাবী ওইবা ঐহাক্তী  
খোমেন মঙলানচানসিদগু  
চীং ডু খাইমোম লাইবৈখাদি  
অয়াং অমা পায়ম্বাইবীনা  
পায়মা পিক্রি নু হুবদ  
[ ১২৫ ] (নবা পং ৫০ অমা  
খোংলেনহনবা ৩য় পশানো

ইনুং পায়মা)

১ ২ ৩ ৪ ৫ ৬ ৭ ৮ ৯ ১০

১ ২ ৩ ৪ ৫ ৬ ৭ ৮ ৯ ১০  
ইশানৌ ওইবী নঙোন্দা  
শিজিনবীমু পাউতাক্রম্বী।  
তয়ুম নথোয অনীমক্লা  
পাবী শান্তে ইমোম ফুইদে  
পায়মা বাখল তয়াং তশোই  
নুংগুক নুংজানজবদো  
ওয়গী লমদাং চনু অমা

ফংজবোকো ইদাইরেম ও ।  
 নমোম মাগী কোলোয় মিংলেন  
 খন্দুং রাইদিং কোন্ হাযনা  
 কোলোয়নজৌ তাকপিবম্বী ।  
 অসি বাবু হায়বল্লগা  
 খোইমোম লাইবেম্বী মহাক্তি  
 অপাইবা লৈচিল নোংফাইগা  
 ইবোয়ননা মাঙখিবম্বী ।  
 শিঙেল লৈবাং পবেংদুবু  
 ইশানৌ ওইবী নঙোন্দা  
 লৈবাং লৈহুকপা রাংলেন্দা  
 লৈবাং পবেং তন্তুনবু  
 লৈনা চোইনা লৈমাযথক্তা  
 তাখিবম্বীদো ইশানৌ ।  
 খোয়ুম নোংদম্বা মহাক্তী  
 কবম্বা খুদম চাংদমনো  
 খঙম্বেদকো ইশানৌ ও ।

মান্দুতোম্বী : (নুংঙাইতনা)  
 চীংঙু খোইমোম লাইবেম্বীনা  
 খোমলেন মঙলানচান্দুদবু  
 মঙগ্রেম্বা মওইবিনি,  
 পায়মা পুক্লিং হকচিল্লবু  
 নুংনাংবীগনু ইশাবী ।

কোংলেনহনবা : (নিংঙমদনা)  
 ওহোকপনিদ ঐহাকসে  
 পায়মা পুক্লিং খেনম্বেদকো  
 মঙলানচানগী খৌদোজুনা  
 অকাও পাবে চনখিদকো ।

**মহাভারত** : মণ্ডলানচানগী ধৌদোক্ষুবু  
 য়াৰা চিঙ্গোমনবীৰদা  
 করি অকাও পন্নৈনগে  
 নশানৌদা ভাকপিয়ুনে।

**মহাভারত** : ইনুং মানা গানজিওদা  
 হাওরৈ খানা পাংবরোমদা  
 শমু হকচাং মাইওমনা  
 মণ্ডলানচানগী ধৌদোক কয়া  
 য়াৰা পাউদমনহৈদেদো;  
 খোমলেন বারীনহৈদেদো  
 নামুংই হায়না হায়রশ্মী  
 লাইওইব্বা অহলশিংনা।  
 কাওজনথিবা তাইবং মীগী  
 পায়মা বাখল ওইব্বনা  
 মণ্ডলানচানগী ধৌদোক্ষুবু  
 বারীনরুইদকো ঐনা।  
 হয়েং কোরৌ নোংজাদদি  
 কোরৌ নোংমাইজিং অসিদা  
 চীংছু থাংজিং খুয়া খাদা  
 হৈরাং লৈরাং লৈকং তন্না  
 যাইফ ধৌনি জরুসিদো।

**মহাভারত** : (হবাওনা)  
 ফনদুম মপা চানরে,  
 নশানৌ মনাই নুবীসু  
 চীংছু মাগী খুয়মদূদা  
 হৈরনক হৈরা খেঞ্জদুনা  
 ধৌনিজগে পলেপাচৈদো।  
 নশানৌ ওইবী ঐহাক্সা  
 মরম লমদাং থিবিকমকপু

শোয়দনা শৌবাংজগনি,  
পায়মা নুংনাংবীগনুদা।  
ইনুং শোবাবু তৈদৌবা  
বাংলেন কয়াম বাংলিবগে?

কোংলেনহনবা : ইনুং যাবেক তমজবিবা  
চেক্রাশিংগী যাবা খোঞ্জেল  
তাদ্রিদো ইশানৌ নঙবু,  
শজিক লালওংসু তমজি  
ইনুং শোবাদি তৈদৌবা  
বাংলেন ঙাইহাক বাংলিমাঙ্গে।

মান্নতোম্বী : ইনুং মাসু ঙানগদৌবা  
বাংলেন ঙাইহাক বাংলিবনা  
খোম্নেন তুমখুন তাম্ববসু  
মযাবিনা ইশানৌ ও।

কোংলেনহনবা : নশাবী ওইবা ঐহাক্তি  
খোম্নেন তুমখুল তাম্ববোইয়ে,  
ইনুংবগী চেক্রাচাদি  
মবিংগী য়েনবা খোম্বৌবা  
অহানবা য়েনখোং তমদুনা  
ইনুং ঙাঙ্গে তাক্কপদা  
খাঙ্গে লৌবুজা কুমদুনা  
লেম্নৈ ঙাফা তাম্বগেকো।  
ঙসি কৌবা নাংজাসিগী  
ইনুংযাইগা বাংলেন চুম্বা  
নোংলেন নাইজ ঈবিক ঈচাও  
নোংলেন ফুইনা চুংখবনা  
কেগে খাঙ্গে লৌবুক থুম্বা  
লাইজ ঈচাওবল্লগনি  
খাঙ্গে লৌবুক লৌতারুগে।



জাযুতোদ্বী : বাংলেন কুইবিরকনুকো,  
 ইশাবী ওইবা নহারু  
 ফারকপা লেইলি ডাদুনা  
 তরা বালহৌবা বাংলেন্দা  
 মথেল লুকোই ওইজগেনে।  
 নশানৌদি বাংলেন ওইহাক  
 খোলেন তুমখুন তাঙহৌগে।  
 (য়েনখোং অহানবা খোলকই,  
 কোংলেনহনবনা মোমুতোদ্বীদা হায়রকই)

জলমহনবা : ইশানৌ ওইবী ইবেম্বা,  
 ইনুংবা মাগী অহানবা  
 কাইরৈ য়েনখোং তল্লক্রেদো  
 কাকী লানবাউসু চেম্ব্রে,  
 চীংখেসু ফিদুপ কুম্ব্রে  
 নশাবী ওইবা ঐহাক্তি  
 খামে লৌতাক্ষগেকো,  
 ইশানৌদি বাংলেন ওইহাক  
 খোলেন তুমখুনবু তালহৌখো।  
 (চৎখি)

## তরুণশুবা শরুণ

মফমঃ থাংজিংগী খুডম

মতমঃ অম্বুক তাম্বক

(থাংজিংনা অয়াংলৈমবু কৌদুনা হায়রকই)

থাংজিং : তারিৱরা অয়াংলৈমা  
ইশানৌ পাছোইবী নঙবু ?

অয়াংলৈমা : কবি য়াবানো ইশাবী  
নশানৌ ওইবী লাকচরে ?

থাংজিং : (নোকফেং তৌনা)  
ইশানৌ নঙবু তারোদো  
থাংজিং ঐহাক্সা শাম্মগে  
পায়মানুংদা খঞ্জবকপা  
তাইবঙ কুইম্মেদো হৌজিঙি  
শৈহৌবগে খম্মক্লেনে।

(খুদোনবী থিন্দুনা)  
য়েংঙু-লোইবী অতাম্বদা  
থাংজিং ঐগী লৌকোনসিদা  
তাইবঙচা মমা মচানা  
য়েম্মাং কেঙোই হেজুনবু  
পামেল শীংজা বাইকোইদুনা  
লৈবিবসে ইশানৌ ও।

অয়াংলৈমা : (খঙনীংনা)  
নশানৌ ঐসু উজবে

যামজ্জেম মরাইবক থিরবী  
ইদাইরেম মমা মচাবু  
তম্বা কনাগী তাম্মোইনো  
তাইবঙ কনাগী পারীনো  
ননাইনুবীদা তাকপিয়ু।

**কবিতা :** পাযমা খোইজংনা তারোদো  
মাম্মু লাইবকপু চাওববী  
ওয়গীদি লমদাং ওইবিবী  
নমোম ওইবী মহাক আসে  
মতৈ কনাসু নম্বোদো  
মোইবাংগী লাম্মোই ফম্নাইবা  
নদাইবেম শিনশুহনবগী  
লাইবক থিরবী তাম্মোইনি।  
নমোম ওইবিবী মহাকী  
কোলোয় মিংলেনদি হায়বগা  
পোংলেনহনবী মিংগৌনৈদো।  
অঙাং নাবা পিশক ওইবা  
চাওবা কাংদোং ফাদবিবা  
তাইবংচা ওইবা অসিনা  
নদাইবেমদি শিনশুহনবা  
পোংলেনহনবী অনীমকী  
নাইতোম পোকপা মপাবীনি।  
নাবা মাগী কোলোই মিংনা  
শাম্বা নহা লমগানবদি  
কোলোইনৈদো ইশানো ও।

**কবিতা :** কবি মরম লৈবদগী  
ইদাইরেম মমা মচানা  
যামজ্জেম লাইবক থিবিবনো  
খঙজনীংইদো ননাইসু।

থাংজিং : (নুংঙাইতনা)

পুক্রিং শেম্লেই নিস্তনবু  
 পায়মা খোয়জংনা তারোদো,  
 নমোম পোংলেনহনবী মাগী  
 মথোক কারকপা শৈহৌদা  
 পায়মা নুংদা খোয়দাজ্বা  
 মোইরাং শিনগুহনবা মাবু  
 মশাবী ওইনা ফংজরে।  
 খোয়ুম মাগী নোংদমখোম্মা  
 মশানৌ মনেম মচাগী  
 পিবুক উনগোইনুংদুদা  
 খেইখা মিছন তমজদুনা  
 তাওজিং মইে য়ানজখরে।  
 নাকু ফিয়ান তল্লকপবু  
 লোইদাম খাদি থাবুম অহম  
 শুজরকপা বাংলেদুদা  
 মশাবী মনেম মচাদি  
 খন্ডুং শারা তান্দুনবু  
 অমন থইে কুমখরেদো।  
 লাইবক চাওবী নমোম মাদি  
 পায়মা পুক্রিং নুংহিকুনা  
 খুদাং পিফমদি নাইনা কপ  
 কোরৌ নোংজা খুদিং লেম্মি।

অয়াংলৈমা : ওছোকপা মপুই নোংদমনি  
 নিঙোল মপোক ওইরুবনা  
 ননাই নুবী ওইবী ঐদি  
 ইমোম মাগী নুংওল বারী  
 তারুবদা পায়মা অসে  
 খোইথিংনৈদকো ওছোক্কা।

আর্থজ্ঞ : সিনসু লোইদ্রি ইশানৌ,  
 লোইদাম থাদি থাবুম তরা  
 কোবৌ নুমিং তুরবদা  
 ইনুং শিলয়োমনুংদুদগী  
 মালেম তাইবং পানবসিদা  
 মপাবী অমা ফংজরে।  
 অরা নুংঙাই তাইবংসিদা,  
 পোংলেনহনবী নমোম মানা  
 মপাবী নারা পিশকপু  
 মথানুংদা চেৎনা কোনজ  
 যাগা পাউমেন্নজঝিদো  
 ইমাগী নারা অপখক  
 তাইবং মীবোল খঙদরিবা  
 ইমাগী পাবী নহাকপু  
 পছৌনা নাওকোল্লরোইদো।  
 খোয়ুম নোংদম নোংখাইবনা  
 পাবী নঙগী নবাইবক্তা  
 অসুন্না ওইয়ু তমত্ত্ববোই।  
 হে। ইমাগী নারা অঙ্গো  
 ইচাগী কোলোই মিৎলেন্দি  
 ওসি কৌবা নোংজাদগী  
 শাস্ত্রা নহা লমগানববু  
 কৌনা কোলোইনরগেকো।

দ্ব্যায়লৈমা : (নিংঙমদনা)  
 কয়াদা নুংশিভবনো!  
 নমু পোংগী মপোক অসে,  
 নমু মপোক ওইববসু  
 কয়াদা খেত্ত্বভবনো  
 তাইবং পুন্নি মপোকশিৎসে।

থাংজিঃ : নমোম ওইবী পোংলেনহনবী  
 মহাকী তাইবং পুন্দিদি  
 অরাবদনা শরুক্ষনি।  
 মতমদি লেপ্পা লৈতনা  
 নোংমা-নোংমগী, হৌখিদো;  
 মশাবী শিনগুহনবনা  
 নৌনা পুন্নি লোমখিবনা  
 নমোম শাবা তুরোইখিনা  
 মপারী নাবা অপিক  
 শমু নমদা পোরদুনা  
 মোহিরাং খায়ে লৌবুঙ্গী  
 হেকুবা য়েমাং কেঙেইদো  
 কেগে খোয়োন কৈথেলদা  
 শংলৌ থেনমাই লাংলুবগা  
 মদুগী কাওজ মমলনা  
 তরা পুকচাক বাঙ্গুরগা  
 তরা নোংখন্নরকইদো।  
 করিগুয়া বাংলেন্দনা  
 তাইবং থবায় পানবশিংগী  
 তরা নোংদম তস্বীরিবী  
 লোজাক ঈথে লাইরেখীগী  
 পাক্রা ঈপাক মশাইগোন্দা  
 বাকয়ে হিনাও তোংদুনবু  
 লেমে গাফা তাজুরকইদো।  
 করিগুয়া কোরৌদসু  
 হৈকরা তরা নোংলেনখি।  
 ঈচাও ঈকা খুদিংগীদি  
 বাংবা শারেপ ইঞ্জরিবী  
 বাইনু চারা তুজোখীনা  
 শংমুনরবা বাংলেন্দা

হইমোম ফৌগী মছৎ শিন্না  
 হবে চিন্মনরকইদো।  
 ভাবী নুমিৎ চুমা অমা  
 শুভ নেমজকববসু  
 হবংপগী অবাংপনা  
 নইব অতোনদি তাববা  
 মম মচাগী পুল্লিনি।  
 নইত্ অসুম তৌবদুনা  
 নমম পোংলেনহনবী মানা  
 মপবী নারা পিশকপু  
 চওননবা নাওয়েক্রফ্রি,  
 মপবী নারা মহাকসু  
 ভাবী নুমিস্তি খুদিংগী  
 চওব শারেপ তাল্লক্রিদো।

**ভক্তকথা** : (৫৪ নং গাইতনা)  
 হইমোম ওইবী মতাকী  
 মপবী চাওবা গাইবদা  
 মমোম শাংবদি গাইবদা  
 কবি মাতং পাংবীসিগে  
 নমুনৌ ওইবী ঐডোন্দা  
 হইবম খৌগাই পিনবীযু।

**ভক্তকথা** : নু হইবেদা ইশানৌ ও।  
 হইমোম লাইবেদী ওইবগী  
 নু শি নপাউ তাবদা  
 পমম খৈনবু পেলেদা।  
 নইবেম নমোম অসিগী  
 হব হইশোনবু লাংবদা  
 হু লঙবিদবা যাদবে।  
 হু তিৎ ঐনা শামজগে

পায়মা নুংদা খঞ্জরকপা  
তাইবাং কুন্মৈ মাস্তা বাৎলি  
খঙহৌবোদো ইশানৌ ও ।

(খুদোনবী থিন্দুনা)  
কেগে খুহুস্তি লৈকাইগী  
ঈংনা চিক্রা পাঞ্জরিবা  
মোইবাং নিংখৌগী অঙস্বা  
লোইজ নিঙোম্মাকপা মাগী  
শঙ্কায়নুংদুবু অমুক  
মিংয়েং শানতৈখনবসিদো ।

অম্মাইলৈমা : ইদাইবেম ওইবা মাগীদি  
নশানৌ ঐসু খঙজবে ।  
মোইবাং নিংখৌগী অচানবা  
মনাই অঙস্বা মহাস্তি  
কংলা খৌগাবা বাংলেন্দা  
দোলাইদি ফৈনা তোংইদো  
কংলা খৌগুস্বা মতমদা  
লাঙ্গোই শগোলবু তোংইদো ।  
কেগেদা মনীংবু তন্না  
মোইবাংদা মখা তৌদুনা  
হাইনা হুন্না পাঞ্জবিদো ।

থায়জিঃ : নদাইবেম কোংলেনহনবদি  
মোমুতোস্বী অনীমক্সা  
পোকচবা মমোম অপিখক  
চেংলৌ শঙ্কোয় হেল্লিবীসি  
কুমজা খবগী মমাংদা  
ইশানৌ ওইবী নহাক্সা  
লমজিং লম্তাকপিখিবদি  
থোংঙাবেন অহনগী তাম্মোই



ইনুংলৈমগী যাইবিনা  
 তাইবংচা লাংওন ওইখিবা  
 খম্মুং যাইদিং কোনু কৌবী  
 ওইগী চনু লমদাংদুনি ।  
 কোরৌ নোংমদোল খকীদি  
 লোহিদাম খাজ মাইরুবনা  
 নোংমা নোংমগী নীল্লকপা  
 খানিল খাজ ওইরকপশুম  
 মমোম ওইবী যাইদিং কোনু  
 অচাও লেপ্তম তাল্লক্কেদো ।  
 মরমশিং অসি লৈবনা  
 চীংঙু খাংজিং ওইবা ঐনা  
 তাইবং কুট্মৈ শৈহৌরেদো  
 ইশানৌ ওইবী নহাকসু  
 পায়মা নুংদা খঙজিলজহৌ ।

**ভরুপ্তবা :** অয়াংলৈমা পাছোইবিদি  
 নশানৌ ওইবী ঐহাকসু  
 ইবুংঙোগী থৌরে থৌশিল  
 পায়মা নুংদা পঁরেজরে ।

**ভরুপ্তবা :** ফরে ফরে ইশানৌ ও  
 ওসি কোরৌ নোংমসিগী  
 নখৌ নঙম পাংজরুরো ।  
 নশাবী ওইবা ঐহাকসু  
 টগামুংদা চঙলুখিগে ।

**ভরুপ্তবা :** যান্না ফগনি ইশাবী ।

## তরেৎশুবা শরুক

মফমঃ থাংজিং লাইমাঙ

মতমঃ অয়ুক

(নোংমাইজিং নুমিৎনি, ঝমুং য়াইদিং কোনুসু মতাশিংগা লোয়নর  
য়েন্দাইদা তরেৎ শেঞ্জাগা লোয়ননা হৈ-লৈ হাপ্তনা থাংজিংদা কৎ  
লাকই। শাস্তা নহা লমগানবসু উ-খস্বাল খর লানা য়োল্লগা পুরক্ৰি, পার  
হেক চঙশিনবা ডমদনা তুং ওইবপ্পা লেপ্তনা লৈ)

শাস্তা নহা লমগানবা : (মথস্তু খল্লি)

নোংমতসু শকউদ্রিবা  
চঙখোল্লবী নুজাশিংসি  
থাস লৈকাই কবস্বগী  
কেগে মোইরাংদি কনাগী  
মমোমলোইশিং ওইরিগবা ?  
অদুগা,  
নীনি পানবা থাজুগুম্না  
পাখঙ ঐবু শুমহৎলিবী,  
শম্মাং কোইককনজবিবী  
লুতুং তাবা শম্মাংসিনা  
নীন্দু য়োনা শাবা শনবী,  
চেংলৌ শক্কোয় শকহেল্লবী  
নীংখিজবী নুজা মানা  
কনাবু ওইবিগবনো  
য়েংবগী পেনবা নাইদেদা ।  
ঈরোম্মুংগী লৈবাং মানা  
লাইজ ঈপাল লাংজদুনা

লৈরাং লৈশাং তমজরিঙ  
 ওঙ্খামনা হন্দোরকপা  
 কোরৌ মশেৰা য়ৈবদা  
 য়েংবগী পেনবা নাইদবগুম  
 নীংখিজনা শকহেদ্রবী  
 নুবা মাগী মাইথোংনিদো।  
 নুজা ওইবীশিং অসিনা  
 শেংলিবা চবৈ ফিজোলশিং,  
 ইল্লিবা চবৈ নমখাংশিং  
 শিবিবা লিঙ্কাং পবেংশিং,  
 য়েংলুরগদি ওম্মক  
 অঙম অখৌ য়াইফকোনগী  
 মমোমলোইশিং মানথ্রেদকো।  
 ওসি কোবৌ নোংজাসিদা  
 ইবুখৌ থাংজিং মঙোন্দা  
 লৈরাং লৈছন তমজগে খন,  
 লাকচবসিদি ঐহাক্স।  
 তবেং শেঞ্জাসু য়াওবন্তে,  
 শেংলি ইল্লিবা ফিজোলসু  
 ওছোৰা মঞ্জুনবনা  
 ইকাইথ্রেদকো ঐহাঙি।  
 ফবে;  
 পায়মা নুংদা পম্পেপথ্রবা  
 পাখং ওইবা ঐগী বাখল  
 শমাই লৈদুনা চংলরোই।

(তাজাসিদা হয়িংখোই অমনা শাস্তা নহা লমগানবদা লৈশিন লৈশিন  
 ওংলঙ্গা নুজাশিংগী মরক খায়না পাইখিদুনা খম্ভং য়াইদিং কোনুগী  
 নাপ্পদা অমুক ওংলুরি। য়াইদিং কোনুনা হমদুনা তাছোকই, অমুক  
 পাইশিল্লকই অমুক তাছোকই, অমুক পাইশিল্লকই)

যাইদিংকোন্ : করি মতৌনো খেইনৌখোয়  
হয়িংখোই অমা তন্তনা  
নাপ্পসিদা লৈশিন লৈশিন  
তোয়না ঙ্গলরিবসিবু;  
তাঙ্কোবসু যাদেদো  
ওনা হেতা পাইশিল্লকই।

মতা অমা : (নোরুদুনা)  
মাঞ্জ মাগী মকাদগী  
নুংশি যাবা পাউপুরকপা  
ওইবিনিদা খেইনৌ ইতা।

যাইদিং কোন্ : হৈমা।  
ওহোব ওহোকপা যাবাবু  
টাকোইনীবকইদা ইতা।

ময়াম : (চপমান্নন)  
নোংই।

(যাইদিং কোন্না ঙ্গলোমদা হান্নাফেত্তং নোংখ এক পান ঙ্গকি ;  
মায়না লেপ্পায়া শাহা নহাবু উরুবে। মিৎকা-মৎকা মিৎচামনবে খা  
অনী শকখঙনবে; মাই লৈখোকুবা ওমদা ওইহাক নুংবংননা লে

যাইদিং কোন্ : খেইনৌ ইতা চান্নবীখোয়  
ইবুধৌগী লাইমাঙ অসি  
ঐখোয়নবু থংলমাম্নে;  
লান্নিসি খরা থাসিদো।

শাহা নহা : (তপ্পা)  
ইচল মতম ওইবীশিংগী  
খোনি পরম লোইবা ওইনা  
তুংওইননা লেপচবনি  
লসী থংপনি লৌজদে।

মজা অমা : খোইনৌ ইতা চামবীখোয়  
খরা খজিক হন্দোকসিবা।

(ময়াম হন্দোকনৈ, অদুগা শাস্তা নহাদা অমত্ত ওইনা মেন্গকই)

অমাইবী : লৈবাংগীদি খোইমু মানি,  
খোইমুগীদি লৈবাং মানি,  
অপাম পামদা হায়বদুদি  
পায়মা নুংগী ওইবা বানি  
নংব্রনে-পাবী ইমোমখোয়।

ময়াম : নোকই।

শাস্তা নহা : (ইকাইনা)  
পলৈম মতম মানবী ইমা  
নপবী ওইবা ঐঙোন্দা  
নাইজ ঝিক্রেন অমুক্তদি  
চাতিবাবকউগবা পলৈম।

(অমাইবীনা লাইজ ঝিক্রেন চাইদোকই, অদুগা শাস্তা নহা লমগানবনা  
পুবকপা ঐ ঝালদু লৈছন ওপীবে, চোম্বাং শনিক ঝিঙনা খোম্ব  
মিঃতলা শাস্তা নংপিখে শাস্তা নহাসু খুকুঙ নেতানি খুংম্মা)

জাইদিং কোঃ : পলৈম হমা অমাইবী  
ইগুবৌ লৈরাং লৈমন ওহ  
শিঙেল উ-খম্বাল অমত্তা  
নিজবা পিবীবোইব্রকো।

অমাইবী : কবি পীদনি ইমোম ও।  
বাংলেন ওইহাঙ্গা মঙাইখো  
শিঙেল লৈবাং উখম্বালসি  
ইমোম ওইবী নখোয়গীসু  
কবি শরুক তমদনেগে

(শাস্তা নহাদা ওনশিল্লাগা)

কবি হায়গে ইপারী ও।

শাস্তা নহা : ইচল ওইবীশিংগী 'পাস্তা  
শিঙেল লৈরাং নিজবদা  
পলেম ওইবীনা পিবীবা  
ইমা মাইবীগী মথোনি;  
নপারী ওইবা ঐহাফা  
করি অমুক হায়ফগনি।

অমাইবী : পারীগী যাবা নীংখিবা  
খোনফম অমেঙবা ভাবদা  
পায়মা অসি নুংওল্লিদা;  
ইমোম লাংলেন ওইবীশিংদি  
করি ওইরিগবা খঙদ্রে-।

মতা অমা : নমোম ওইবী ঐখোয়নদি  
শিঙেল উ-খসালসিদবু  
পামজদুনা নীজবনি  
পায়মা নুংদদি করিসু  
নীজদেয়ে পলেম মানবী।

অমাইবী : বাখল কিশি থাংফদেয়ে,  
মীনমহৈদবা লাইনিংখৌ  
লাইবেস্বীগীদি খুতমনি,  
কুবীহৈবা মপু মানি  
লাইনীং পাইরে চেৎনা নিজৌ  
পারী ইমোম নখোয় ময়াম।

ময়াম : (চপ মায়না)  
নোকমিলৈ।

অমাইবী : পারী ইমোমখোয় নখোয়বু  
শেলগী শেলমিৎ য়েংলরোইদ্রা?

রাইদিং কোন্ : পলেম ইমা অমাইবী ও,  
নপারী নমোম ঐখোয়গী  
শেলগী শেলমিৎ য়েংজগেনে

চেকশিমা কোছা যাইথানা  
খুদম চাৎদম য়েংবীযুনে।

**মজা অমা :** পলেম ইমা অমাইবী ও,  
নপারী নমোম ঐখোয়দি  
লৈশা পাখঙ ঙাঙনিনা  
হংজনীংবা য়াৰা পুন্সা  
পলেম ইমা মাইবীনদুম  
তেন্না খঙবীবল্লগনি।

**অমাইবী :** নবি খঙদনি ইমোমখোয়,  
ইমাখোয়সু নখোয়গুন্না  
ফনেং খোইদোম শেংলক্লিনি,  
শম্মাং কোইককনবদুনা  
লৈশা কাংদোং তল্লক্লিনি।  
পাবী ইমোমখোয় নখোয়গী  
প্রপাখাং লমদাং বিবীকমক  
ইমানা লোইনা খঙইদা।  
ইমানা নখোয়গীদমক  
চীংঙু মার্গা লাইপাউ চেনগে,  
না লেন ঙাইহাক মঙাইয়কো।

(অমাইবীনা চামলৌ লাচেৎ অমদা সনা লুপা কোনযাই তোঙান তোঙান  
হাঙ্গগা খুবাক ময়াইদা থমদুনা লাইবোল শোল্লি)

হৌ  
কোংগে ঙাঙাইবু লমহল্লো  
লমলেনবু অনীদি থোকও  
তুনেমদি অহমবু থোকও,  
লৈহৌরোন মঙামকপুসু  
লৈমুবোন তরুৎকমকপুসু  
অপোক চনু থোংঙাই ঝাংঙাই  
চীংঙু শিদবা ইবুংঙো  
খোয়ুম শিদবী লাইবেস্বী

অনীমকী ডাংলৌখাদা  
 পুনেমজরীয়ে ননাইনা।  
 কোরৌ নোংলুপা 'ঙৌবনা  
 কোরৌ নোংলোন তরুতুনা  
 নোংদাইজরেদো লাইনিংথৌ,  
 মালেম লৈম্মা অঙাংবনা  
 লৈখল তরেং তুনবু  
 মালেম লৈগ লৈতাইজরে;  
 হৌরো ফরো হয়ি হয়  
 হে হে খোয়ুম লাইনিংথৌ ও।  
 কোরৌ নোংমদোল থক্তগী  
 মালেম লৈদ খোঙ্গুন্নগে  
 পায়মা নুংদবু খন্দুনা  
 ক়েগে মোইরাং য়েলহৌঙৈদা  
 লোইদাম শজিবু থাগীদি  
 কোরৌ নোংমাইজিং নুমিত্তা  
 পালবা কৈরেল অঙৌবগী  
 কৈয়াং থক্তবু তোংদুনা  
 ক়েগে মোইরাং খুনয়াই খায়না  
 খুছোরকপা লাইনিংথৌ ও  
 লৈবাংদি খয়েম লৈনৌবা  
 নোংফুপ তোনবানদি নিংথৌ ও  
 নচা ননাই ওইবশিংনা  
 সনা কোনয়াই হুঞ্জরিয়ে  
 লুপা কোনয়াই হুঞ্জরিয়ে  
 অফবা খুদম চাংদমবু  
 পীনবীম্বু ননাইশিংদা  
 হয়ি হুম্বুম।

(চামলৌ লারীখক্তা খুৎনা উন্নদা সনা লুপা কোনয়াই নম্মা লৈবদু উবদা  
 অমাইবীনা হায়রকই) পারী ইমোমশিং নখোয়বু য়ান্না কৈয়ে খুদম  
 অসি নবুথৌ ঝাংজিং পুনেমজৌ ও।



**জামাম :** (চপ মামনা খুরুমই)  
 হে লৈরাং খয়োম লৈনৌবা  
 নোংচুপ তোনবানদি নিংখৌও,  
 ওসি কৌবা নোংজাসিগী  
 থবী চেংজুদবা বাংলেন  
 থাবা লাম্বংদবা বাংলেন  
 যাইফরবা পুংফম সিদা  
 থাংজিং নঙগী নশাইগোন্দা  
 নচা ননাই ওইবশিংনা  
 চীংঙু খৌগল লাকচবু  
 কুবীযুকো লাইনিংখৌ ও।

**জামাইবী :** (উ-থম্বাল খরগা হৈ খরগা পায়বগা)  
 সে, সে,  
 ইমোম লাংলেনদি নখোয়গী  
 শেঙেই কোনপাকথজুদবু  
 শেঙেল উথম্বাল খরগা  
 হেরাং খরগা হান্নীগে।

(হাপ্পা হাপ্পা মখা তারকই)  
 পায়মা পুক্রিংনা খোইদাবা  
 নোক্রা নোক্রা অপাম কাদা  
 নুরা পাখঙ বাইথুংজবা;  
 অদুগা,  
 কপ্পা পিরাং পিরোইননা  
 কায়না খাইনবা হায়বসি  
 তাইবং পরম লিক্রমনিদো  
 পানী ইমোমখোয় ঋঙজিলহৌ।

**জাম্বা নহা :** পলেম মতম মানবী ইমা  
 ইমার্গা যাবা পাউতাকপু  
 তাবদা নপাবী ওইবদি  
 পায়মা নুংদা তথক তথক

লুরেল কোকচাওবী কায়দকো।  
ইচল মতম মাঈশিৎদি  
করি ওইরিগবা খঙম্লে।

মতা অমা : শকখঙদবা কেগে ইবুং  
নুপানা লাইমা পাংমন্দি;  
নচল ওইবী ঐখোয়দিনে  
নুজা পাসল ওইবনরা  
করিসু থগৎপিদেয়ে।

ময়াম : (চপ মামনা)  
নোকই।

শাস্ত্রা নহা : কেগে ইচলখোয় নখোয়বু  
রাংলেন ওইহাক লৈবীহৌখা।  
নবুংবু ওইবা ঐহাঈ  
খোঙকাপ নৌবৈবু থাংদুনা  
খুদোল লোকৌবু হ্নগে।  
নোংমা য়াইফবা রাংলেন্দা  
চীংঙগী লাইবুং অসিদা  
পুন্না অমুক উনখিসি।

য়াইদিং কোন্ : ওসি কোবৌ নোংজাসিদি  
অহানবা উনবা ওইবনা  
কোলোই মিংলেন পাউত হৌদে  
বুংনা তাকপিনা কোবৌদা  
কোলোই মিংলেন য়াৰা কাঙনা  
শকখঙ মাইখঙনসি ইবুং  
হাম্মা লাকপা কৌবনিনা  
অমুক কোহুজহৌখিগে।

ময়াম : (পুন্না)  
নোকই।

## নিপালশুবা শরৎক

মফমঃ কোংলেনহনবগী য়ুম

মতমঃ অমুক

। কোংলেনহনবা কংলা খৌগাবা চংলমদাইগী চাক ঈশিং চাবা থকপা  
। অকিগা মাংলাগ ফমেন্দা পানা চারগা হিদাক থকুনা ফকগা লৈ। মোইরাং  
। মুরা থামা হৌনদুনা লাকই কেগে চনুনা ময়াম উবদা কোংলেনহনবনা  
। (অমুকই)

কোংলেনহনবা : টোমাম কেগে চনুনাশিং  
টপাণী নাক্তা লাকপবু  
কাগ যাবা চীজোয়নীংবা  
অমুক থায়যুদো ইপাদা।

টকুনা অমুক : (নোমুকা)  
পেঙী মানবা অভুস্ব ও।  
নামোমশিংনা পুনেমজরি,  
এস কোরৌ নোংজাসিদা  
নামোম এখোয়না লাকপদি  
থাক, কারিস নন্তেদো;  
কোষ্টদাম অরিবা তুংদা থং  
পাঅ অনৌবা মাঙদা থা  
কামাস কামঙা অসিমগী  
নগুন নপা ওইরক্রেদো।  
শামাং লাকয়েন তাইদুনা  
কামাস নেখোং থিংলেদো।  
নামান অঙবা এখোয়না

লৈবাক খুজ্জাও লৈচাওনবা  
 লৈমা নিংথৌ পুন্নিবা  
 মপু মাগী কাংশঙদুদা  
 লমথা কাংমি তমজদুনা  
 চেককৈ পান্দম লৌজগেনে,  
 মোইবাং নিংথৌ খুয়াখাদা  
 পছৌনা পাউদমবীযুদো।  
 লমদাং অসিগীদমকতা  
 মোইবাং চনুবা লুপতিলা  
 খুয়া খাদা পুনেমজ্জবি।

কোংলেনহনবা : ইমোমখোয় যাবা তাবদা  
 পায়মা পুক্রিং খোইজংনবু  
 তিল্লাং খোইদাবকইদকো।  
 ইমোমখোয়না ননীং তৌজৌ,  
 মপু সনা খুয়া খাদা  
 যাবা পাউতাকপদি ফৈদো।  
 ইপা অদুক চংলুখিগে  
 হয়েং ইমু তৈনা ওল্লা  
 ইপাই মোংবা ইবানযাইদা  
 তল্লা খোঙদোই জুপকউকো  
 ইনিংথৌগী সনা যাথং  
 পাউদমগেনে ইমোমখোয়দা।

চনুরা অমা : য়াল্লা ফগনি পছৌ ও।

(মোন্সুতোস্বীগা রাইদিং কোন্সুগা ইমুদেগী।

মোন্সুতোস্বী : ইমোমখোয় চনুবাশিনা  
 অসুন্না হৌদোবকপসি  
 য়াল্লা ফবা লমদাংনি।  
 লৈবাক খুজ্জাও লৈচাওনবা

চাকহোং ঙাহোনা পাম্বা  
লৈবাক নিংথৌ পুন্নিবা  
চীংঙু থোম্বুম হাঙ্তগী  
শাগোন্নরকপা লমদাংনি।

চম্‌রা অমা : ইতারোই রাইদিং কোনুসু  
মপু মাগী কাংশংদুদা  
লমথা কাংমিবু তমদুনা  
চেৰুফৈ পান্দমবু লৌবীবা  
য়াওবীগদবনি ইতা।

চাউদিংকোনু : খোইনৌ ইতা চান্নবীখোয়  
নতাবোই ওইবী ঐহাঙ্তি  
চহী কুমজা অমুস্তসু  
লমথা কাংমি তমদুনা  
চেৰুফৈ পান্দম যাওজরঙ্তি  
হৈবু হৈদৌবা মান্দেদা।

চম্‌রা অমা : নতারোই ওইবী ঐখোয়সু  
থোইনা হৈজ্বা নভেদা  
কোরৌ নোংমা নিনিদংদি  
ইতাখোয় ঐখোয় পুন্দুনা  
তন্নিম্ববগা লোইবেদা।

চোম্বুতোস্বী : হোয়দা, হোয়দা ইমোমশিংনা  
অপাশ্বদুদা তৌজৌদা;  
মপু মেহিরাং নিংথৌ মানা  
য়াবিরকপদুম নখোয়না  
লাইনিং পরৈদুম চেংচৌদো।

চম্‌রা অমা : ইতারোই রাইদিং কোনুনা  
খুইক পানা নিঙোলশিংগী  
লুপকী লুচিবী ওইবীরো

অদুগা;  
 খুনখা পানা নিঙোল লুপকী  
 লুচিংবীনা ইতারোইদি  
 ডাষীতোমা ওইরবনি।  
 দুদি পলেম লৈবীহৌরো,  
 খোইনৌ ইতা রাইদিং কোন্  
 ঐখোয় অমুক চৎলুথিগে  
 হয়েং ইনুং ডাম্লুগা  
 পছৌ নাজা খোঙদোইরকে।

মোমুতোষী : ফরে ফরে ইমোমখোয়সু  
 খোঙকাপ নাউরে খনখরোকো।

রাইদিংকোন্ : যৌরোকো খোইনৌ ইতাখোয়  
 নতা ঐদি লৈহৌরগে।  
 হয়েং ইনুং ডাম্লুগা  
 তমা অমুক খোঙদোইবকউ।

(মথংগী নুমিত্তা চনুরাশিং লাকই; কোংলেনহনবা শুমাংদা হনগং হক  
 চতুনা লৈ)

চনুরা অমা : (নোল্লুকা)  
 পছৌ মানবা অঙম্ব ও!  
 নমোমখোয় অমুক লাকচরে;  
 ইনিংখৌগী সনা য়াথং  
 করি পাউপুবীবকুগে?

কোংলেনহনবা : কুমশি কুমজা ওইবসিদা  
 কেগে লৈমরোন তরেৎনা  
 মোইরাং চনুরা নিপালনা  
 লোইদাম মকুম ওইরকপদা  
 লৈবাক নিংখৌ রাইফনবা  
 চাকহোং গাহোং পাম্ননবা

পুলি নুংশাং লৈননবা  
 লমথা কাংমি তমদুনবু  
 চেকফৈ পান্দম লৌজবদা  
 ইনিংখৌগী সনা যাথং  
 হবাও হরাও যাবিথক্রে।  
 ইমোমশিং নখোয় ময়ান্না  
 কোবৌ খবা রাৎলিঙৈদা  
 কাংগী কাংলম খঙদুনবু  
 কাংমি তমজনননবা  
 অখঙ-অই তামদুন  
 হিবমসিদা বাতান্নবো।

**জনুনা ময়ান্ন** : (খুরুমদুনা)  
 পায়মা খৈনা নুংঙাইজবে  
 পান্ধী যাথং হিন্তোকচবোই  
 অযোন অবান ডাকপিযুকৈ।

**ইমোমশিংগী** : ইমোমশিংগী যাবা তাবা  
 পায়মা পুক্রিং খৈনা পেলে।  
 নপল পহৌ নিঙোল্লাকপা  
 লৌজ ঐনা লৈবিঙৈদা  
 ইমোমশিংগী পায়মা নুংদা  
 কবি অবা হইশোল লাংনি  
 অদুগা লমদা অমনা  
 ইমোম নখোয়সু তাহৌবো  
 মপু সনা যাথংনিদো,  
 কাং শান্নবা হৌবমদাইদা  
 লৈমবোল চনুবা শিংগী  
 শমু নাক্সল থফুদবু  
 চবৈ নমখাং ময়েক থোকপা  
 মোইবাং ফিক্সল ইয়ফিদি  
 অমমমতং কুন্নিদৌনি  
 হায়বদুনা ইনিংখৌনা

ইনিংখোংগী পুঁকৈদগী  
 পিরক্কেদো চরৈশিংদো ।  
 মোইরাং চনুরাদি নিপাল  
 কেগে লৈমরোনদি তরেং  
 নুজা ওইবিশিং লুপতিম্না  
 কাংগী কাংমি তেমশিনেবা  
 তম্বা নিপা যাওফরোইদো  
 অসিমসু হায়রদুনা  
 অকা মচা তম্বা মরি  
 লৈকাই নিপাল খুনচেং মাপল  
 যাং পাউ চেলহম্নু হায়না  
 ইনিংখোংনা পাউমেগ্নকই ।  
 লৈ বাক কুন্মৈ নুংঙাইনবা  
 নিঙোলাশিংব শাম্নহম্নু  
 হৈবাং লৈবাং অথেনপোংশিং  
 অঙম্বশিংদা লাঙহম্নু  
 মপু মানা চিঙ্গেইরকই ।  
 ইমোম নখোয়সু চেকশিম্না  
 কাংগীদি কাংলম খঙনবু  
 শাম্নগদবনি খঙঙো ।

চনুবা ময়াম : (চপ মাম্না)  
 পছৌ যাখং কাওজরোইদো  
 চেকশিম্না শাম্নজগনি,  
 নমোম ওইবীদি ঐখোয়সু  
 খোঙদোইজগ্নগে পছৌ ও ।

কোংলেনহনবা : চংলো চংলো ইমোম লাংলেন  
 পছৌনা নখোয়গীদমক  
 যাইফনবা শিম্নকনি ।



## মাপলশুবা শরুক

মফমঃ নিংখৌগী কাংশঙ

মতমঃ অমুক ঢাকচা তোকপা মতুং

(কা মঙা লৈবা কাংশঙনি, কাংগী কাংশলম তরেং কাংশঙগী ময়াইদ  
লৈ, মাইক মরিদগী কোয়না য়েংবা য়াবা কাংশঙনি। হৈরাং লৈরা  
কয়া হাপুনা পোৎলাম্বকপনা কাংশঙগী মচি অমদা থম্মা লৈ। পোৎশি  
জাদু অঙম অখৌগী, মীয়াংগী অমদি কাংবুরোইশিংগী হায়দুনা মথ  
মনাও নাইনা থম্মি। লৈবাকী অহল লমন, নুপা নুপি অমদি অঙাং খাঙন  
কাং য়েংনবগী তিল্লি। মখল মচু কয়াগী ফিজেনরবা সনাগী লৈতে  
কয়ানা উক্তা, খুদাংদা, অমদি পাম্বোমদা লৈতেংনরবা চনুবাশিং খুঙ  
কাং পায়দুনা থুংলরি, কেগে ফমপুলোই শুনা তিল্লৈ, কোংলেনহনবন  
লাওথোকই)

কোংলেনহনবা : খুস্তকলোমগী কাংবুরোইশিং  
মাঙশোক লোমদা ফল্লসিদো  
খুনখা পানা কাংবুবোইনা  
ফমোমোমদবু ফম্বীবো।  
অদুগা লমদাং অমনা  
লৈবাকী অঙম্বাশিংনা  
মপু মাগী মনা ফিঙৌ  
চরৈ নমখাং মোইরাং ফিজল  
কাংবুরোই ইমোমশিংগী  
শমু নমদা কুম্লিরসি।  
খুস্তক পানা ইমোমশিংগী  
ওইরোম থংবা শমু লেংদা

লৈমচুগী চরৈ ফিয়ান  
 অমমম ওইনা য়ানবীরো।  
 খুনখা পানা ইমোমশিংগী  
 ওইরোম থংবা শমু লেংদা  
 কাংকৈ মচুগী চরৈ ফি  
 অমমম ওইনা য়ানবীরো।

(ফি য়ানবা, কুখা লোইশ্বে, মচু কয়্যগী লৈপরেং কাংবুরোইশিংগী  
 ডকশমদা হকশ্বে। পুন্সুন্সুবা লৈহাও লৈরেন চনুবাশিংগী শমদা য়ানশ্বে।  
 তম্বা চা কয়্যনা পানা শ্বতপ য়েল্লি। কোংলেননহনবনা লৈমরোন কাং  
 খুং অনীদা কাং হৌনবা লাওথোকই। শেনগী শেনমাই য়েংনা অউল্লী  
 অবোংবী তৌনবদা ফমেল্লোমগী কাংবুনা হায়্য হৌশ্বে। কাংবুরোইশিং  
 না লমখা চেকফৈ কাংগী পোরম কায়দনা শানবক পনা মাংশোকলোম  
 কাংবুনা চেকফৈ নাম্বা লৌখৎলগা অহানবা কাংগী কাংকাপ  
 খুংথাগদৌরে। শান্বা নহা লমগানবসু মপাং অমজা যাওদনা কাং য়েং  
 বা লাকই; যাইদিং কোন্সু উরুবদা খন্সকই)

শান্বা নহা : নহান নোংদি লোইদাম থাবুম  
 খবগীদি মমাঙদুদা  
 ইবুধৌ থাংজিং লাইবুংদা  
 লৈবাং লৈল্লন তমলিঙৈদা  
 পাখঙ ওইবা ঐহাকবু  
 চেংলৌ মিৎচামজখিবা  
 কেগে চনুরাদুনি।  
 চেংলৌ হেমা নীংখিজবী  
 নুজা মার্গী বাখলতনা  
 পাখঙ পায়মা নুংসিদবু  
 ফোঙঙমদ যাবা কয়্যনা  
 খান্বী মৈগুম মৈবায়বকপা  
 লোইদাম থাদি কুইয়বনি।  
 কোরৌ বাংলেন অদুদবু  
 নুজা ওইবী মহাক্তবু

কুম্ববু থেংলবুবা ।  
 পায়মা নুংদা খেইদাজবাবা  
 নুংশি লংলা লংজিনসিদি  
 থোকউ ওমদ খঞ্জবনা  
 শান্না ঐগী লাইবকসিদা  
 খোয়ুম মানা তন্নমবোইদো ।

(মাওশোকলোমগী কাংবুরেই পুন্নমক খুথারে; মাইদিং কোনুতা  
 মঙাইরে, মতা অমনা হাম্বরকই)

মতা অমা : খোইনৌ নঙবু পাঞ্জল লৌসি  
 শোয়বা যাদেকো ইতারোই  
 পুঞ্জিং চঙনা কান্নিয়ুদো ।

মাইদিং কোনু : খোইনৌ ইতারোই চান্নবী  
 শোয়দনবা ইতা নঙনা  
 পায়মানুংদা লাইনিং চেৎনা  
 ইণ্ডৌ থাংজিং খুৰুস্বীয়ু,  
 নতা কাংবু কাপচরগে ।

(মাইদিং কোনুনা কাং কাপকে হাম্বদুনা হৌগৎলুৰুগা হাম্বফেৎ  
 খাঞ্চলোমদা লৈখোক্তুনা য়েংলুবদা শান্না নহাগা মিৎচাম্বরুৱে;  
 মিৎচিমা লৈদুনা য়েংলিটৈদা মখুভাগী কাং তাখিবা খঙহৌদে ।)

(মাপলু বান্নি)  
 ওখাচা ওইবা অসিবু  
 ফেংগে কনাগী মচানো  
 মোইবাং কনাই মপারীনো ।  
 মোইদাম খরাগী মমাংদা  
 ইণ্ডৌ থাংজিং লাইমাংদা  
 গ্যাপজা ওইবী ঐহাৰু  
 মিৎয়েং শান্খেন্দুনবু  
 মোংলো মিৎখিনখিবদি

তখাচা ওইবা অদুনি ।  
 ওসি মপুই কাংশঙসিদা  
 পাখঙ মাগা মিচ্চান্নবা  
 পাযমা নুংসে নুংগুনত্রেদা ।

মতা অমা : চেকফৈ পান্দমবু তানগনি  
 হৌগৎত্রগা ইতা নঃ  
 ইতাইশমু খুতুদগী  
 কাংবু থাদবকবদি  
 তখা ওইবা কনাদ  
 মিৎয়েং শানথিবান্না

ইদিং কোন্ : হেমা ।  
 নিকাইভবোদা ৩৪৭২  
 নতাবোই ওক্কাই ৫২৭  
 তিল্লিবা ম যাম অ  
 কয়াম যাম্বা ১১ ০  
 লৈনা / কাংগা ২০  
 কাং জাংব ২৩/২

। কাং অদু খুনগৎত্রগা চেকফৈ কাংম ৩৪৭২ পাংবোদা ময়াম ।  
 তরাওনা নোকই ।

কাংলেনহনব : হৌনা  
 কাংবুবোই হোমোম পুন্নমক  
 পুন্নিং চঙনবু তাবোদ  
 হৌজিঙি,  
 কাংবুরোইশিং পান্নামবা  
 বাংলেন অদু যৌবক্রেদো  
 অদুনা,  
 খুতুক পানা খুনখা পানা  
 কাংবুবোইশিং পুন্নমকী  
 কাংগী পলব ওন্নদুনা

মাগী মাগী ফমফনাংদা

কাংবুরেইশিং ফন্নরসি।

(পোৎলালকপা হৈ-লৈশিংদু তস্ব চা কয়ানা কাংবুরেইশিং অমদি অঙম  
অখৌ শুনা য়েল্লি। জাইহাক চা-খফুনা পোখানরিঙেদা য়াইদিং কোনুগা  
মতা অমাগা হংচিক লাউসি হায়দুনা মপাল খোরকই। য়াইদিং কোনু  
শাস্বা নহাবু উই; শাস্বা নহানসু য়াইদিং কোনুবু উই; উনা উনা উশিমদ  
শাদুনা লৈ)

মতা অমা : (লৈগুনা)

সেংউনে ইতাংবাই য়াইদি  
গাইদাম খবগী মমাংদা  
ইবুধো থাংজিং লাইবুংদা  
শিজেল ঠাংখাল পুদুনা  
খাঙাদাইবকপা ইবুংদু  
ওংখাংলা মান্বেদা হৈ  
নতুনবনে আসবু

মতা অমা : (লৈগুনা)

সেংউনে ইতাংবাই য়াইদি  
গাইদাম খবগী মমাংদা  
ইবুধো থাংজিং লাইবুংদা

মতা অমা :

নাবংফং হৈলৈ  
অমদি য়াই নবু  
লৈগাং মতমণ্ডা খাঙাইখোং  
লচল ওইবী নুজাশংগী  
কাংগী খুৎকাপ শোষখিদরা  
পুন্নিং অসি হাজবনা  
ইমা পাছোইবী পুনেমজ  
য়েংজরম্বিবা নবুংনি।

মতা অমা : (নোফুনা)

কেগে ইবুং শকখঙদবা

নচল ওইবীশিংগীদমক  
বানা মাইনিং চেৎপিবগী  
করিনা লমন শিংগনি  
পাম্মা তপতাই অসিমস্তা  
লাঞ্জরমগেনে ইবুংদা।

(অনীমক মোমোন নোকমিট্টে)

শাম্মা নহা : (পাম্মা লৌদুনা)  
কাং কাম্মা লোইদ্রিফাওবাদি  
নবুং ওইবদি ঐহাকসু  
পায়মা নুংদা খোম্মুম মাবু  
চেৎনা থাগোম্মজগেকো,  
ইচলখোয় পাঞ্জল থোইবায়ু।

মাইদিং কোন্ : নচলবু ওইবী ঐখোয়দি  
হেৎথেই শিংখোইবা নৎচদে  
ইবুংবু ওইবা নহাক্সা  
মাইনিং পবৈ চেৎপিবনা  
থোইগদৌবদা মঙায়দা।

(তারী শাররিটৈঙদা কোংলেনহনবনা কাং হৌনবা লাউথোকই।  
ফংলেলোমগী কাংবুনা লমখা তানবা কাংফমনি। পাঞ্জল মথং মঞ্জ  
হাপকৎতুনা গু ওত্তে। মাঙথোকলোমগী কাংবুরোইনা কাম্মা বৃৎকাঙ  
পাঞ্জল অদু হম্বোক্তগা ও অমুক হাপকৎত্তে, কোংলেনহনবনা  
লাউথোকই)

কোংলেনহনবা : শজিবু থাগী অহানবা,  
গুসি কৌবা নোংজাসিগী  
মাইফর কোরৌ অসিদা  
কেগে চনুরা লপতিম্মা  
খুংক পানা খুনখা পানা  
পানা অনী খায়দোক্সনা

হুঃ ও তয়াহা অসিদা  
 ফুহু পানা কাংবুরোইনা  
 লাজল অহম থোইনা লৈরি  
 ইন্সাম 'পুখনা উবিরি।  
 জুব,  
 তুইন্নাই মালেম অভানবা  
 জন্ন লৈশা তমখরেদো  
 শিফ্বা কাংখিল উরফ্তে;  
 নপুই বারেপ তুংইন্ননা  
 কঃ কান্না খুথানরো  
 হুঃ পাউতাকপিববেদো।  
 'নু' ইমোম কাংবুরোইশিং  
 কঃ কান্না খুথানরসে।

~~কাংবুরোইশিং~~ খুথানরে, মীয়াম পুন্নমকসু মমুম মমুমদা হন্নখিরম্মী)

## তরাশুবা শরুক

মফমঃ পাংয়াগী লম্বী

মতমঃ নুমিদাংবাইরম

(শাস্তা নহা লমগানবনা হংচিক লাংউগে হায়দুনা পাংপান্দা চংলি।  
য়াইদিং কোনুসু ঙৈশিং শোকউগে হায়দুনা পুন অমা পায়বগা থোরকই।  
লম্বীদা অনীমক থেংনৈ, ষোঙ থাংসি থাংডমদা থাংগুমসি কদাই চংনা  
লেপ্পা মিৎচিনা য়েংনৈ, চিনবান্দা মোমোন নোকনৈ) যাইদিং কোনুনা  
হায়রকই—

য়াইদিং কোনু : (নুংশিনা)

কেগেগী পাখঙ ইবুং ও,  
নুংশিগী লমদম কৈদবু  
যাংদৌ ষোঙদেইবীক্বনো?  
কোবৌ মশিং অসুক কুইনা  
পাখঙ চেংলৌ উদববু  
লমদম কৈদা লোৎপিকগে?  
খঙজনীংনা পাউহংজবা  
নিঙোল পুক্রিংবু যাংমল্লি  
খনবীবমগনি খনবদা  
নুবাগী পায়মা নুংদবু  
ইকাই নুংশি য়াম্মজৈদা।

শাস্তা নহা : লৈবাং মতম মাঝী ইচল  
লাইব মচা পাখঙ ঐদি  
পেইবৈ তাম্মা মীখুল লাম্মা  
শিল্পংবা ষোঙদেইক্বনো



নুরা ইনেম মচা নঙগা  
 চেংলৌ শকউনদনবু  
 য়াবা পাউমেমববুদি  
 ঙমখিদরে বারৌগনু।  
 ঙসি কোরৌ নোংজাসিগী  
 যাইফরবা রাংলেনসিদা  
 নুজা ওইবী ইচল নঙগা  
 চেংলৌ শকউনজবসি  
 পাখঙ ওইবা ঐত্রাক্দি  
 ওহোংলা লাইবক ফংহেদা।  
 অদনা,  
 পাখঙ ঐগী পায়মানুংগী  
 য়াবা লমদাং অমন্তবু  
 নুজা ওইবী নকাদদা  
 য়াবা পাউদমজনীংববু  
 লৎনবীগত্র খঞ্জনা  
 পায়মা নুংদবু বাজৈদো।

য়াইদিং কোনু : (নোকফেং তৌনা)  
 পাখঙ ওইবদি নহাকী  
 পায়মা নুংগীদি য়াবাবু  
 য়াবা অমন্তা নৎত্রসু  
 তরেং তরা থোক্রবুদি  
 নুজা ইফমদা তবীয়ু  
 নিঙোল পুক্রিংসে পেঞ্জগে  
 মাঞ্জ নঙবু পাম্মুব ও।

শাম্বা নহা : পাহৌগী ইম্বোল চাউগোম্মুং  
 তল্লা চাওথোইদি হেবদা  
 লৈরাং লৈশাং তন্নিবী ও,  
 শিঙেল লৈচু শকহেববী

ইনুং ঙান্নমদাই শজিকুম  
চিক্কা ঙ্গেনা মঙান নাইবী  
লৈরাংলেনদি লৈনুংশি ও,  
তমগী খোইমু লৈপাশ্বনা  
মিৎয়েং শানখৈফম ওইরিবী  
তোখনবু উবা ফংদবী  
নুংশি লৈবাংলেন নহাকপু  
ঙসি কৌবা নোংজাসিদা  
নৌহৌনা উবা ফংজবে  
পাখঙ পুঞ্জিং পেঞ্জবে।  
নুজা ওইবীদি নহাকপু  
নিংখৌ মনাইদি অঙম্বা  
নুবাবু পোকপা পঙৌনা  
খবায় থঙবু লৈহাপ্পা  
লৈরোং লাইদা কংপত্তা  
লাইবক ফবা কনাদবু  
থাজ যোঞ্জখববগে  
খঙজনীংই পাখঙ ঐনা।

মাইদিং কোন্ : তাইবং কনাই খৌশল যাওদ  
মালং যৌবোই তুংইন্ননা  
ওল্লা পামেল উকাইথক্তা  
শিঙেল লৈশাং তমজগে খন  
পোমশাংনজবীবী ঐনি।  
নুপীজা ওইবী ঐহাক্তি  
নরা শকথোংনজবিদো  
লন্নানবা কনাই মকাদা  
মুমজিন কাককৈ থাজদবি  
শুম্মাং উরোং শিঞ্জদরি।

শাম্বা নহা : লৈরাংগা পাখ্জুরিবী  
কেগে ইচল ওইবী নঙবু  
শিঙেল লৈপাল ফুকচবগা

পাখঙ ইৱান যাইদুদবু  
লৈৱাং লৈশাং তমহমীংবা  
খলুবা ঐনা লাল্লাদ্বা ?

**কোন্** : হাযনা শিঙনা ৰাফোঙনবা  
তাইবং পৱম লিক্ৰমনিনা  
লাল্লি কবম হায়বসিগে।

**নহা** : নোংমদোল থাজ মহাকপু  
মালেম লৈমাযদা লেপ্পগা  
ঐগীনি হাযনা খলুবা  
তাইবং লমফৈ লাক্ৰিঙাইবু  
ওইবোইব্ৰনে ইনেমমচা,  
পাখঙ থম্মোযসে ৰাজৈদা।  
নোংদম্বনা অমা তম্বা  
তাইবং মীনা অমা খনবা  
তাইবং পৱম লিক্ৰমনিদো  
নুবা ওইবী ইনেমমচা  
নুবাগী নুংশি চেংলৌদো  
উদবা লোইদাম কুইবসু  
পাখঙ ঐগী পায়মানুংদা  
বাংলেন মিকুপ অমঙসু  
অকাও পবৈনজদেদো,  
অমম অঙান নোংখাইবিবা  
চীংঙু মানা খঙলিগনি।

**কোন্** : নিঙোল মপোক ওইবী ঐসু  
কেগে পাখঙ ওইবা নঙগা  
নুংশি মিৎয়েং শনখৈনবা  
বাংলেন অদুমঙদগী  
পাখঙ ওইবা নঙংলাংগী  
অপাম নুংশি বাখলতনা

কোত্রৌ নুমিং খুদিংমকী  
তুংবা চাবা অনীমস্তা  
পায়মা নুংদা পোখানরি।

শাস্ত্রা নহা : নুজা ওইবীদি নহাকপু  
থাদোকে খনবা রাংলেন্দা  
মনুং মতমবু চাদনা  
পাখঙ পুলি লমদাং অসে  
খন্ডুং শাবা তান্দুনবু  
অমন থৈরে কুমজখিগে  
খোয়ুম মানা পল্লিপসনু।

যাইদিং কোন্ : নুপীজা ওইবী ঐহাকসু  
পাখঙ য়ারা তুংইয়না  
নিঙোল শমাই লৈজববোই  
অমম অঙান বাচুমশুবা  
চীংঙু মানা খঙলসনু।

শাস্ত্রা নহা : নুবাই পায়মা পিবুকুংদা  
অদুন্না পল্লেন্সীবদি  
পাখঙ পুক্রিং পেঞ্জরেদো।  
ঙসি কোরৌ নোংজাসিদি  
ইনুং রাচঙবা ওইরক্রে  
মালেম গানবা তাওদনবসু  
মোংবা মরান বাইথুংখরে  
নুন্না ইনেমমচা নঙসু  
লাইজ ঈনিংবু শোক্রগা  
নয়ুম মোংবা নরানয়াইদা  
তন্না খোঙদোই ফনখবোকো।  
পাখঙ ওইবদি ঐহাকসু  
মোংবা ইরান তমখরগে।  
নোংমা কোরৌ অমগীদি

মাইকর বাংলেন অমদা  
চনুরা ওইবী নহাঝা  
বাংলেন পুংফম থানদুনা  
নুরা পাখঙ অনীমকী  
নুংশি পুংহুং মৌননবা  
পুলি খয়োম মৌন্ননবা  
কোরৌ নুমিং পল্লেন্সিসি  
পাখঙ মারাবা কাঙজববু  
নুজা ওইবি থম্মোয়দুনা  
কবি খল্লিবা খঙদেদা।

মাইদিংকোনা : (ইকাইনা)

পাখঙ ওইবিদি নহাঝা  
থাবিবা কোরৌ নুমিঙা  
নুজা ওইবী ঐহাঝসু  
হোয়যাজবে কেগে ইবুং।  
ঙসি কৌবা কোবৌগীদি  
নুজা খোঙদেইজখবগে।  
হযেংগী কোরৌ নুমিঙা  
পছৌগী খল্লি লৌবুজা  
যাবা উচেত্তি ঙাকপবু  
খোঙদেইজগে খঞ্জবিদো;  
নুজা ওইবিদি ঐহাঝা  
মারাবা উচেত ঙাকচবদা  
পাখঙ নঙনা তেংবাবৌম্বু  
হায়জনীংবনি ইবুং ও।

শাঝা নহা : (নোত্রুগা)

অদুই মারাবু ওইবিদি  
কোরৌ শিংবুম খুদিংমক্তা  
থবিবুদি নোংলেঙনা

নুজা ওইবী নহাস্তগী  
 ধৌবে তেংবাংজগে খমা  
 ঙাইজরিবা পাখঙ ঐনি ।  
 অদুনা,  
 হয়েং কৌবা কোরৌদুদা  
 পাখঙ খোঙদেইজব্রুগে  
 ঙসি নোংজা অসিগীদি  
 পাখঙ খোঙদেই হুঞ্জথগে ।

## তরামাথোইশবা শরুক

মকমঃ কোংলেনহনবগী মুম

মকমঃ অমুক

(কোংলেনহনবা মাজোলদা হিদাক থঙ্কুনা ফন্নি, মোনুতোয়ীনা মনাক্তা  
ফমদুনা লৈ; কোংলেনহনবনা হিদাক থঙ্কা থঙ্কা বা হৌদোকই)

কোংলেনহনবা : মমা নঙসু মুম্মা তাওদো  
হৌজিক্তি,  
নমোম ওইবী মহাক অসে  
লৈশা মপুং ফারক্কেদো  
পলেম পহৌ ঐখোয়নীনা  
ইমোম ওইবী মহাক্তবু  
অশোয় অভাম রাওদনবা  
শেন্নগদবনি মমা।

মোনুতোয়ী : (খল্লগা)  
ইশাবী ওইবী নহাক্সা  
তাকপিবা য়াৰা মক্তবু  
অচুখা য়াৰা ভান্তনি।  
মথক্তা মচেম শান্তবী  
মখাদা মনাউ ফুইদবী  
ইমোমদি মথন্তনিদো।  
অদুনা,  
ইমোম মানা ফৰিবদো  
পলেম পহৌ ঐখোয়গীসু  
লাইবক ফবা ওইদৌয়িনি।

কোংলেনহনবা : পলেম পহৌ ঐখোয়নদি  
ইমোম ওইবী মহাকুবু  
নাবা পিশকুম উবিদো,  
অদুবু,  
অতোম্মা মীবান মিৎয়েংদা  
চাওবা শাবেপ ফাববগুম  
থাজ য়োঞ্জ মতম ওইবে  
মমৌ ওইজবগে পিবো  
হাযবা তম্বাচা মশিংসু  
কেগে মোইবাং নৈবাকসিদা  
বাৎপা কৌবদি লৈতেদো।

মোন্মুতোম্বী : খুনখা ইতা লেশংগোম্বী  
খুনৌ ইতা পেনু খোয়না  
মখোয়গী মমৌ ওইজবগে  
ইমোম মাণু পিবো হাযন।  
কৈথেল অব। অবুন্ খুদিং  
রাবীনবিদো ইশাবী।

কোংলেনহনবা : ইশানৌ নঙনা হাযবিং  
যাবা লমদাং অদুমজি  
য়ান্স ফবং বাফমনিদো।  
অদুবু  
মমা ওইবী মহাকুসু  
মসিনা ফগনি খনবা  
নমোম ওইবী মাগীদমক  
মতিক চাবা নম্বা অম্বা  
অদুক হেক ময়েংশাম্বুদো।  
নশানৌদি ঐঙোন্দসু  
ইতাও কৈরুংহনবা মানা  
মপাবী মদোম পোকচবা



চাঁংশোয়া মাগীদমকতা  
মমৌ ওইজরগে হারবা  
কুমজা মশিং কুইরবনি।  
পছৌ ওইবা ঐহরুদি  
ইমোমবু ওইবী মহাকপু  
অঙাং নাবাদি ওইরিসো  
পলেম পাছৌগী নাকসিদা  
লৈজ্বিসনু হাযদুনা  
য়াবা চীঙ্গোয়নবীবনি।

মোম্বুতোয়ী : (নোফুনা)

কেগে লৈবাকপু চাওইদো  
মোইবাং লৈবাকপু পাকইদে।  
তবেৎ তবা থোকা খন  
ইমোম ওইবী মাগীদমক  
অফবা ইয়া থিদৌনি।

কোংলেনহনবা : মমাবু ওইবী নহাক্কা

চেকশিনগদৌবা লমদাংদি  
নামোম ওইবী মহাকীসু  
কাঁব রাখল লৈবগেদো  
খঙদোকপদি মফবনি।  
কবিগুয়া ইমোম মাগা  
শকখঙনজবা তস্বাচা  
লৈবস্বগা থোক্রবসু  
পছৌ কনাগী মচানো  
পলেম কনাই মপাবীনো,  
লমলেদি কৈদা লৈবনো  
মিংলেয়া কবি কৌবগে  
খঙদোকপদি যান্না ফৈনা।  
ইমোম মাগা খঙনজবা  
তস্বাচা ওইবা মহাক্কা

পলেম পছৌ মশক ঋতুবা  
 ওইরম্ববসু কায়দেদো।  
 মরম লমদাং পুন্নমকসি  
 ঋতুদোক খিদোকপা হায়বসি  
 মমা ওইবী নখোয়গীদি  
 শোয়ফস্ববা খৌদাংনিদো।

মেন্নুতোষী : ইশাবী ওইবা নহাক্সা  
 তাকপিবা যাবা অপুস্বা  
 ইমোম মাগী রাইফনবা  
 মাঝা লমদাং খিবির্কনিদো,  
 নশানৌ খৌবাংজবগে।

(রাইদিং কোনা ইকজবা লোইবগা ফিশেং শেতুনা মাত্তোলদা  
 ধোরকই)

রাইদিং কোনা : পলেম ওইবিদি অপোকপী  
 গুসি কোবৌ নোংজা সিাদ  
 নমোমু ওইবী ঐহাক্সা  
 তরা চাক্রেন থোংলুবগে  
 শংলৌ মথেল লুঙ্কোইবুদি  
 করি মথেলব লাংগনি  
 যাবা চিক্রোয়বৌমু পলেম।

মোম্বুতোষী : লাইজ ঐফুংগী লেই  
 জাতুম চাওনা শেমদুব  
 তেইহন্দ থোংউকো ইমোম।

কোংলেনহনবা : পলেম পছৌ ঐখোয়নদি  
 ইমোম ওইবী নঙবু উদে  
 লমদম কৈদা চংস্ববনো  
 হনরমলিবনি ইমোম।  
 অদুগা ইমোম নহাক্সি

তরা লুকোয় ফুহৌনবা  
ইৰু শান্দেংলুরিবোইদো।  
ইমোম্মা, খোইদাবা মথেল  
বালহৌশঙদা লৈরিবদু  
খন্দুনা মথেল লাংজৰু।

(যাইদিং কোননা মমাগী মনাক্তা চঙশিন্দুনা তপ্পা হায়রকই)

কট্টিচ' কোন : পলেম ওসিদি নমোম্মা  
কবিগুশ্বা য়াবা মক্তা  
চীক্ষোয়জগে হায়জবদ  
পলেম নঙনা যাবাযুনে।

ম'হু'ম্মী : কবি যাবান'নে হমোম  
ইমোম্মা হায়বা খুদিংমঙদা  
পলেম নমা ওইদী ঐনা  
যাদুনতা লাক্সিবনি  
কবি চীক্ষোয়নীংবনোনে  
হাসি অনুক মহায়বোদো।

কট্টিচ' কোন : অত্তে য়াবাবু নসেদো  
ওসি কোৰৌ নোংজাসিদ'  
পল্লীগী খাষ্টে লৌবুফা  
যাবাদি উচেক ঙাকপদু  
নসেদোইজবগেনে পলেম।

ম'দু'তাহী : নসে, নসে ইমোম নঙবু  
শাব কোৰৌ মৈশা লক্তা  
ইমোম ওইবী নদোম তবক  
য়াবা উচেক ঙাকপদু  
অবা হইশেন লাংগনিদো।  
কোৰৌ মৈশনা য়েবদা  
ইমোম ওইবীদি নহাকী

কুচু কুমেং মাঙগনিদো,  
খোঙদেইখিগনুদা ইমোম।

রাইদিং কোন্ : ওসি কোবৌসিমতংদি  
নমোম চৎচকগে পলেম  
খোহিনৌ ইতাবৌই ময়ামসু  
খাঙ্গে লৌবুক কুমদুনবু  
যাবা উচেংক ঙাকনি হায,  
যাওজকগেনে নমোমসু।

মোম্বুতোস্বী : ইমোম্মা চৎকে হাযবসু  
নো'মা কোবৌ অমদা  
পলেম নমা ওইবী ব্রগা  
মচৎসিদো ইমোম নঙবু।  
ইমোম্মা খাঙ্গে লৌবুক্তা  
ওচৎক ডাকপা চৎখিবদা  
হস্কা (মাংবা ইবানযাইদা)  
পলেম লেহৌবা ওম'লাইনে।  
খাঙ্গে লৌবুক হাযবসিদি  
খোয়মদি নাবোম্বুংনিদো  
মহ পানবগী লৈফল্লি  
ইমোম নঙবু চৎখিগনু।

কোলেনহনবা : (মবক খৎনা)  
কবিবনো নমা নচানা  
হাযনবিবা যাবাদুবো?

মোম্বুতোস্বী : হো নমোম ওইবী মহাকসে  
খাঙ্গে লৌবুক্তা কুমদুনা  
যাবা উচেংক ঙাকপা চৎকে  
খোঙদেইরুগে হায়ররিবা  
অদুদা মমা ঐনদি  
অরা-হুইশোনবু লাংগনি  
চৎখিগনু খাম্মলিবা।

পলেনহনবা : ইপাই ইমোম চণে । ১,  
 পলেম নমানা হাণা । ১।  
 যারাসি অচুস্বনিদা।  
 অতাস্বা খান্নি । ১।  
 ইমোম নঙব্ব কণে ।  
 নদোম তব্ব ১৭০। ১। ১।  
 কোবৌ নুনিং চণা । ১।  
 মাল্লম অঙল ১৭১। ১।  
 ১৭২দী মশা । ১।  
 মাল ১৭৩ ১।  
 অদ্বা ১৭৪ । ১। ১।  
 ১৭৫ নুনিং-দে । ১। ১।

১১৮  
 ১১৯  
 ১২০  
 ১২১  
 ১২২  
 ১২৩  
 ১২৪  
 ১২৫  
 ১২৬  
 ১২৭  
 ১২৮  
 ১২৯  
 ১৩০  
 ১৩১  
 ১৩২  
 ১৩৩  
 ১৩৪  
 ১৩৫  
 ১৩৬  
 ১৩৭  
 ১৩৮  
 ১৩৯  
 ১৪০  
 ১৪১  
 ১৪২  
 ১৪৩  
 ১৪৪  
 ১৪৫  
 ১৪৬  
 ১৪৭  
 ১৪৮  
 ১৪৯  
 ১৫০  
 ১৫১  
 ১৫২  
 ১৫৩  
 ১৫৪  
 ১৫৫  
 ১৫৬  
 ১৫৭  
 ১৫৮  
 ১৫৯  
 ১৬০  
 ১৬১  
 ১৬২  
 ১৬৩  
 ১৬৪  
 ১৬৫  
 ১৬৬  
 ১৬৭  
 ১৬৮  
 ১৬৯  
 ১৭০  
 ১৭১  
 ১৭২  
 ১৭৩  
 ১৭৪  
 ১৭৫  
 ১৭৬  
 ১৭৭  
 ১৭৮  
 ১৭৯  
 ১৮০  
 ১৮১  
 ১৮২  
 ১৮৩  
 ১৮৪  
 ১৮৫  
 ১৮৬  
 ১৮৭  
 ১৮৮  
 ১৮৯  
 ১৯০  
 ১৯১  
 ১৯২  
 ১৯৩  
 ১৯৪  
 ১৯৫  
 ১৯৬  
 ১৯৭  
 ১৯৮  
 ১৯৯  
 ২০০


**জেলেনহনবা :** (ভপথবদুনা)  
ফবে, ফবে অদু গুহি।  
খান্দা ইমোম মহা।  
য়াবা কৌবা লৈত্রব।  
গুসি কোবৌ নোংগাম।

খোঙদোইজরসন্ মমা ।  
 অদুদি,  
 ইপাই ইমোম লাংলেন নঙবু  
 পলেম নমাগা তামনা  
 তবা চাক্রেন থোংজকরো,  
 তবা চাবগা চঙলুকো  
 লাম্লকুবা বাংলেন্দুদা  
 তবা চাবা রাম্ননল  
 তবা চবোমসু পুখোকো  
 যোইমাযাই তাওদননা মান  
 অমম লৈশা তমদ্রিই ধন  
 মোংক উবানযাই তম্ন  
 'হুদা' খাঙদোই পুন্ক উংল  
 পছৌ নাপা ওউল ন  
 নপা কৈকংহনবা মাম  
 যারা পাউতানকলল  
 খনখাবোমদা খোঙদাই কদে

রাইদিংকোন্ : (হবাওনা)

পছৌ অপোকপ

(বাংলেন্দননা চঙ'ব মমা মা'সু ইমুং ওউলি)



লাইট ওফ

